

## ပျဉ်းမင့်တိ

မင်းသုဝဏ္ဏ

ဖုထစ်ရွတ်တွေ၊ ဂက်ဇွန်းတသို့。  
ပျဉ်းမင့်တို့၊ သက်ကြားအိုသည်  
ကုန်းမိုတက်တွင် တပင်တည်း။

ခွဲဆုံးအကွေး၊ သစ်ခေါင်းဆွေးလည်း  
အဖေးတက်လာ၊ အိုင်းအမှာသို့。  
ကျယ်စွာဟက်ပက် ခြေအိမ်ပျက်။

ကုန်းမိုကမ်းပါး၊ ခမြေပတ်ကြားတွင်  
စစ်သားခမောက်၊ ပိန်ခြောက်ခြောက်လည်း  
စစ်ရောက်စခန်း လက်ပြည့်န်း။

ထိုပင်ငါတ်တို့၊ ပျဉ်းမအိုသည်  
စစ်ကိုလည်းကြုံ၊ ခြေအုံလည်းဖြစ်  
မားထစ်လည်းခံ၊ နေထျုံးလည်းတို့က်  
လေပြင်းခိုက်လျက်၊ မငိုက်ဦးခေါင်း  
နွေ့သစ်လောင်းသော်  
ရွက်ဟောင်းညာကြွေ့၊ ရွက်သစ်ဝေ၍  
လေပြည်ထဲတွင်၊ ငယ်ရပ်ဆင်သည်  
အသင် ယောက်၏ဗောင်းတကား။။။

တရုသောနံနက်တွင် ကျွန်တော့ထံသို့၊ အထက်ပါ ကဗျာနှင့်အတူ စာကလေး  
တစောင် ရောက်လာပါသည်။ စာများ အောက်ပါအတိုင်း ဖြစ်ပါ၏။

ဆရာ ခင်ဗျား၊

ဆရာ၏ “ပျဉ်းမင်တိ” နှင့် Henley ၏ ကဗျာတိ.ကို မကြာမိက ထပ်မံဖတ်ရ၍  
သဘောကျလှသဖြင့် ဆရာအတွက် အသုံးဝင်လိုဝင်ငြား ရေးကူးပေးပို့ပါသည်။

“ပျဉ်းမင်တိ” မှာ ဆရာထံတွင် အသင့်ထုတ်နှစ် ရေးကူးပြီးသား မရှိလျင်  
အသုံးကျပါလိမ့်မည်။

သခင်္ဋ္ဌကာတွင် တွေ့ရသော “အနိုင်မခံ” မှာ Henley ကို ပြန်ဆိုထားဟန်  
တူပါသည်။ ပြန်ဆိုပုံ မည်မျှ တိကျမှုန်ကန်သည်ကို မသိပါ။ ဆရာ လေ့လာလိုက  
လေ့လာနိုင်ရန် ဖြစ်ပါသည် ခင်ဗျား။

(လက်မှတ်)

ဤကဗျာနှင့် ဤစာကို ဖတ်ရသောအခါ ကျွန်တော်သည် လွန်ခဲ့သော ဆယ်နှစ်  
လောက်ကို လှမ်းချု သတိရမိပါသည်။ မကသေးပါ။ အနှစ် နှစ်ဆယ်လောက်ကို  
သတိရမိပါသည်။ မကသေးပါ။ အနှစ် သုံးဆယ်လောက်ကို သတိရမိပါသည်။

ကျွန်တော်သည် အင်းလျားကန်စောင်းတွင် တည်ရှိသည့် တဗ္ဗာသိလ်နယ်မြေသို့  
ထိုစဉ်အခါက စတင်ရောက်ရှိ ခဲ့ပါသည်။

တဗ္ဗာသိလ်နယ်မြေ တရိုက်သည် သရက်ပင်၊ ဝိန္ဒာပင်၊ နရဲ့ပင်၊ မရမ်းပင် စသည်  
တို့ဖြင့် အံ.မိုင်းညီ.ဆိုင်းလျက် နေပြောက်မျှ မထိုးနိုင်လောက်အောင် စည်ကား  
သည့် ဥယျာဉ်ခြီးမြေများ စုဝေးတည်ရှိရာ မဟာမြိုင်တောကြီး ဖြစ်ခဲ့ပါသည်။  
ထိုတောကြီးကို တဖြည်းဖြည်း ခုတ်ထွင်ရှင်းလင်း၍ ရန်ကုန်တဗ္ဗာသိလ်သမိုင်း၏  
နိုဒါန်းဖြစ်သော တကောင်းကျောင်းဆောင်၊ ပြည်ကျောင်းဆောင်၊ ပုဂံကျောင်း  
ဆောင်တို့ကို ဆောက်လုပ်ပြီးနောက် သထုံကျောင်းဆောင်၊ ပဲခူးကျောင်းဆောင်၊  
ပင်းယကျောင်းဆောင်၊ စစ်ကိုင်းကျောင်းဆောင်၊ အင်းဝကျောင်းဆောင် တို့ကို  
စတင်ဖွင့်လှစ်သော ၁၉၂၉ ခုနှစ်လောက်တွင် ကျွန်တော်တို့ တဗ္ဗာသိလ်သို့  
ရောက်လာခဲ့ခြင်း ဖြစ်ပါသည်။

တဗ္ဗာသိလ်နယ်မြေမှ အပါဖြစ်သော နေရာတို့သည်ကား ဥယျာဉ်သမားတို့ ဥယျာဉ်  
လုပ်စားရာ ဥယျာဉ်ကြီးများသာ ဖြစ်ပါသေးသည်။ ယခုအခါ ခြီးစည်းရှိုး ဝါးရုံတို့  
အကြားတွင် ရေစီးကြောင်း သဲပွက်လမ်းမျှ ဖြစ်ပါသည်။ ယခုအခါ စည်စည်  
ကားကား လုပ်သာယာနေသော အင်းလျားမြှင့်ခေါ် မြို့ကွက်သည် ထိုအခါက  
ဆန်စပါးစိုက်ပျိုးရာ လယ်ကွက်ငယ်မျှ ဖြစ်ပါသည်။ ယခုအခါ “မြစ်မ်းကမ်းခြေ”  
ခေါ် တိုက်တာခြိုင်းတို့ဖြင့် တင့်တယ်လှသည့် ကန်စောင်းရပ်ကွက်သည် ထိုအခါ  
က တောပကတိမျှ ဖြစ်ပါသည်။

ကျွန်တော်တိ.မရောက်ခင် ရှေးအထက်ကျော်ကာရီ ပဝေသဏီကပင် ဤနယ်  
တစိုက်၌ နေထိုင်ကျက်စားခဲ့ဖူးသော သူတိ.နှင့်လည်း တွေ့ဆုံးမေးမြန်း ဖူးပါသည်။  
သူတိ.ပြောပြသည့်အတိုင်းဆုံးလျင် ဤနယ်တစိုက်သို့ လူသူအရောက်အပေါက်  
နည်းပါးသောကြောင့် ဝရမ်းပြေးလူဆိုးများ လာရောက်ခိုအောင်း နေလေ့ရှိသည်ဟု  
သိရပါသည်။

ရွှေတိဂုံစေတီပေါ်သို့ တက်ရောက်သော ကျားကြီးသည် ဤနယ်မြေကို ဖြတ်သန်း  
သွားသည်ဖြစ်၍ ကျားကြီးကူးသွားရာ စမ်းချောင်းတွင် ခြေရာတိ.ကို လည်းကောင်း၊  
ကျားကြီးတိုးသွားရာ ခြေစည်းရိုးပေါက်တွင် အမွေးတို့ကို လည်းကောင်း၊ ကိုယ်တိုင်  
မြင်လိုက်ရသည် ဆုံးသူကိုလည်း တွေ့ဖူးပါသည်။

ဤနယ်မြေသွေ့ယျာဉ်တိ.မ ထွက်သည့် အသီးအနှစ်တို့ကို ထမ်းပိုးချက်ချိကာ နံနက်  
လင်းအားကြီးအချိန် သိမ်ကြီးရွေးသို့ သွားပို့ရာတွင် ရွှေတိဂုံ အနောက်မှစ်  
ဂေါ်ရာကုန်း အနီး၌ စခန်းချ အမောအပန်း ဖြေခဲ့ဖူးသူတို့နှင့်လည်း စကားပြောဖူး  
ပါသည်။

သူငြေးသားများ နိုင်ငံခြားကြက် အမျိုးမျိုးကို မွေးရာဖြစ်၍ ကြက်ကျွန်းအမည်  
တွင်ကြောင်း၊ ပန်းအမျိုးမျိုးကို စိုက်ဖြစ်၍ ပန်းကျွန်းအမည်တွင်ကြောင်း စသည်ဖြင့်  
အင်းလျားကန် အထွေထွေ ပြောသည်ကိုလည်း ကြားဖူး ပါသည်။

ယုဒသနကျောင်းမြေအတွင်း ဘုရားရှိခိုးကျောင်းကြီး တည်ရှိရာလောက်တွင် ရှိခဲ့ဖူးသည့် ဘုရားသုံးဆူ စော် မွန်စေတီဟောင်းများတွင် ရှိသောမြတ်နှီး လက်အပ်မိုး၍ ရှိခိုးကန်တော့ခဲ့ဖူးသူကိုလည်း တွေ့ခဲ့ဖူးပါသည်။ ဤများကား တက္ကသိုလ်နယ်မြေတိုက်၏ ဒူရေ သမိုင်း ဖြစ်ပါ၏။

ထို့ပြင် ခုတိယကမ္မာစစ်ကြီး မဖြစ်ခင် တက္ကသိုလ်နယ်တိုက်၏ အခြေအနေကိုပြေး၍ အထူးသတိရမိပါသေးသည်။ ထိုအခါက တက္ကသိုလ်ရိပ်သာ လမ်း၏ တောင်ဘက်အရပ်သည် ဥယျာဉ်ခြေမြေများပင် ဖြစ်ပါသေးသည်။ သူင်္ဂတ္ထဗော်၏ တောလားကြီးကို လေ့လာဖူးသော ကျွန်တော်တို့မှာ ထိုခြေမြေများကို သူင်္ဂတ္ထဗော် တောရဆောက်တည်ရာအရပ် ဟူ၍ပင် ထင်မြင်မိပါသည်။ တနည်းအားဖြင့်ဆိုလျှင် မြတ်စွာဘုရားသခင် ကပိုလဝတ်ပြည်သို့. ပြန်ကြွေရာ ခရီးလမ်းဟုပင် အောက်မေ့မိပါသည်။ တနည်းအားဖြင့် ဆိုရပြန်လျှင် ကာဇွဲဒါယီရဟန်းကြီး ဂါထာမြောက်ဆယ်တို့ဖြင့် ချီးကျူးခဲ့ရာတောဟုပင် မှတ်ယူခဲ့မိပါသည်။ အကြောင်းသော်ကား ထိုခြေမြေတိုက်သည် ရာသီအလိုက် သာယာကြည့်နှုံးဖွယ် ကောင်းသောကြောင့် ဖြစ်ပါသည်။

ဆောင်းကလေးဝင်လာလျှင် လမ်းဘေးခြေစောင်းတို့၌ အလေ့ကျပေါက်နေသော ဗျိုင်းချေးပင် (ဂျာမနိပင်) တို့သည် ဆောင်းလေအေးတွင် တဖွေးဖွေး ပွင့်ကြပါတော့သည်။ မကြာခင်ပင် သူတို့အကြား၌ မောင်းမလည် နှယ်ပင်တို့ ပွင့်ကြပြန်သည်။ ထို့နောက်တွင်ကား ထိုနယ်တိုက်သည် ပျားအပေါင်းတို့ စုရုံးရာပန်းတော်ကြီး ဖြစ်ပါတော့သည်။ သရက်ပန်း၏ ရန်းလှိုင်သည်။ ပေါက်ပန်း၏ အရောင်သည် ဝင်းသည်။ လက်ပံပင်ပေါ်မှ ဆက်ရက်သံသည် ဆူသည်။ ဉာဏ်

မြေပူဇ္ဈာ. မစဲသေးခင် ထိနယ်တိုက်၍ တချိဝင်တချို့တွက်၊ တကုန်းတက် တကုန်းဆင်းနှင့် လမ်းလျောက်ရသည်မှာ မြတ်စွာဘုရားကြော ကပိုလဝတ် တောလမ်းကို သုတေသန လုပ်နေရသလားဟု ထင်မိပါသည်။

ထိအခိုက် ဗုံးဗုံးခိုင်းခိုင်းနှင့် ကမ္မာစစ်ကြီး ဖြစ်လာပါတော့သည်။ ကျွန်ုတ် တို့လည်း စကောထဲတွင် ဆီးဖြူသီးပမာ ဟိုရောက်သည်ရောက်နှင့် ကစွမ်းကရဲ့ ဆန်ကဲ့ကြေားပါတော့သည်။ သို့သော်လည်း ပြီးရင်းလွှားရင်းနှင့်ပင် တက္ကာသိုလ် နယ်မြေတိုက်ကို မကြောခကာ လွမ်းဆွတ်တသမိပါသည်။ တခါတခါ ရန်ကုန်သို့ ရောက်ခိုက် သွားလည်မည်ဟု ကြိမိပါ၏။ သို့သော် ကျွန်ုတ်တို့၏ ငယ်ပေါင်းများဖြစ်သော ကျောင်းဆောင်များနှင့် ကျေးဇူးကိုတိရစွာနဲ့ ပန်းမန်များက ဆီးကြိုလက်ခံကြလိမ့်မည်ဟု မှတ်ထင်ရလင့်ကစား ထိနယ်တိုက်တွင် တပ်စွဲ နေကြသော မျိုးခြားစစ်တပ်များကမူ ပါးရိုက်နားရိုက် လုပ်ကြလိမ့်မည်ဟု စိုးရိမ် မိသောကြောင့် မလည်ပတ်မိခဲ့ပါ။ သို့ဖြင့် ကမ္မာစစ်ကြီး ပြီးဆုံးခဲ့ပါသည်။

တက္ကာသိုလ်နယ်မြေတွင် တက္ကာသိုလ်ကို ပြန်လည်ဖွင့်သောအခါ ကျွန်ုတ်တို့ လည်း အသဟောင်းသို့ ပြန်ရောက်လာကြပါတော့သည်။ သို့သော် ဗုံးဗုံး ခိုင်းခိုင်းနှင့် စစ်ဖြစ်စက ကျွန်ုတ်တို့ စွန်းလွှတ်ထားခဲ့ရသော တက္ကာသိုလ်နှင့် ယခု ပြန်တွေ့ရသော တက္ကာသိုလ်တို့သည် မတူပါတော့ချေ။ လမ်းတို့သည် တင့်ကား သံဘီးရာတို့ဖြင့် ခွေးသွားစိပ်ထလျက် ရှိသည်။ တက္ကာသိုလ်စာကြည့်တိုက်သည် အတွင်းကနော် မိုင်းဗုံး အခွဲခံရသောကြောင့် အသည်းအူထွက်လျက် ပြောမကြွ သေးသော စာအုပ်စင်တို့ဖြင့် ဖရိုဖရဲ့ ဖြစ်လျက်ရှိသည်။ ဘွဲ့နှင့်သဘင်ကြီး မှာလည်း ခေါင်မိုးကျံ့ချုံ့ ကြမ်းပြင်အက်လျက် အတွင်းကျေ ပြီပျက်နေပါတော့

သည်။ ပုဂံကျောင်းဆောင် မှာကား လုံးဝမရှိတော့ပြီ။ မီးလောင်စာ မဲမ ကိုသာ  
ဖြင့်ရ ပါတော့သည်။ ဗုံးခိုကျင်း၊ ကတုတ်မြောင်း၊ သူရဲခိုတွင်း တို့မှာလည်း နေရာ  
အနဲ့အပြားတွင် ပိုးလိုးပက်လက် ရှိကြပါသည်။ ဝါးခြီး စည်းရိုးတို့မှာ ဝါးရုံး  
ဝါးတော်ကြီးများ ဖြစ်နေပါပြီ။ သူခိုးသူဝါက် ထူလှသောကြောင့်လည်း ဉာဏ်  
ကောင်းကောင်း မအိပ်ပံ့။ နေ့အခါ လူပြေတ် မခံရဲ။

သို့.သော် ကျွန်တော်တို့ကား ငယ်ငယ်ကအကျင့်အတိုင်း ဉာဏ်တိုင်လျှင်  
လမ်းလျှောက်ထွက်ကြပါသည်။ အထက်က သာသာယာယာ စိမ်းစိမ်းစို့စို့ ရှိခဲ့သော  
ခြားများသည် ပြောင်တလင်းခါလျက် ရှိနေသည်ကို တွေ့ရပါသည်။ သရက်၊ ပို့နှဲ၊  
မရမ်း၊ ကုံးကော်တို့.နေရာတွင် စစ်စခန်း ရပ်သိမ်းသွား၍ ကျွန်ခဲ့သော အုတ်ခုံ  
ပျက်များ၊ အိမ်သာဆိုးများ၊ ဘူးခွဲပုံများ၊ ကတုတ်များ၊ ကျင်းများ၊ ကားပျက်များ၊  
သံဆူးကြီးပြတ်များကိုသာ တွေ့ရ ပါသည်။ ထို့မျှ မကသေး ကျည်ဆန် များကို  
မကြာခဲာ ကောက်ရပါသည်။ စစ်စမောက် အပိန်အလိမ် တို့ကိုလည်း တွေ့ရ  
ပါသည်။ တခါသော် မြက်တောထဲ့ လူဦးခေါင်းခွဲတုရကိုပင် ဖွေးဖွေးဖြူဖြူ။  
မြင်ရပါသည်။ သို့ပင် ဖြစ်လင့်ကစား ကြွင်းရစ်ကျွန်ရစ်သေးသော သစ်ပင် ဝါးရုံး  
တို့တွင် ချိုးငှက်ကလေးသည် ကူမြို့ ကူလျက် ရှိသည်။ ငှက်တော်ကလေးသည်  
နားမြဲ နားလျက် ရှိသည်။ ငှက်ခါးကလေးလည်း ငေးမြဲ ငေးလျက် ရှိသည်။  
ဤအချက်တို့ကို ကျွန်တော်တို့ သတိ ပြုမိသည်။

သို့.သော်လည်း ကျွန်တော်တို့ ဉာဏ်တိုင်း ကွင်း၍ ရှောင်၍ သွားမိသော  
ကမူးကလေးတုရတွင် မီးလောင်ငုတ်သဖွယ် ထိုးထိုးထောင်ထောင် တည်ရပ်  
နေသည့် အရာတုရကိုကား ပထမတွင် သတိမထားမိပါ။ အတော်ကြာမှ သတိပြု

မိ၍ ကြည့်သောအခါ ပျော်းမင့်တိတရ ဖြစ်သည်ကို သိရပါသည်။ ငတ်တိ၏  
 ပင်ခြေသည် တဖက်သာသာမျှ ရှိပေမည်။ အကိုင်းလက်ပြတ်နှင့် အခက်မရှိ၊  
 အရွက်မရှိ။ အတွင်းလှိုက်၍ အူချောင်းဆွဲးကာ ခြစားထားပြန်သဖြင့်  
 ဟောင်းလောင်း ဖြစ်နေသည်။ မီးလောင် ထားသောကြောင့် တခြမ်းစွေးစွေးနှင့်  
 မဲနက် နေပါသည်။ ဘာမျှ ရစရာ မရှိပါ။ အဝေးက လုမ်းမြင်ရသောအခါ ဌ္ဂံးတ  
 င့်က်အိုကြီး နားနေသည်ဟုသာ ထင်မိပါသည်။ လွန်ခဲ့သောအခါက ထိုပျော်းမ  
 ပင်သည် အရွက်စိစိ၊ အပွင့်ဝေဝေနှင့် ထိုကမူထက်တွင် လေရှုးနှင့်ရောလျက်  
 မြှေးခွင့်ခဲ့ပေလိမ့်မည်။ ယခုကား အရိုးပြိုင်းပြိုင်း၊ ခါးကိုင်းကိုင်းနှင့် စစ်ဘေး  
 စစ်ဒဏ်ကြောင့် နာလန်မထူးနိုင်လောက်အောင် ယိုယွင်းခဲ့ရလေပြီ။ ထိုသို့ စဉ်းစား  
 မိသော အခါကျမှ ထိုပျော်းမင့်တိုကို အထူးကရရှိကိုမိပါတော့သည်။ ထိုအခါမှ  
 ၈၅။ ထိုတော့လမ်းတွင် လမ်းလျောက်ရသည်မှာ အမို့ယုံ ပို၍ရှိလာပါတော့  
 သည်။ ထိုပျော်းမင့်တိုကို မြင်ရတိုင်း တရားကျမိုမိသည်။ ဘယ်သို့သော တရားမျိုး  
 ကျမိုမိသည် ဟူကား မပြောတတ်ပါ။ ပျော်းမင့်တို့ ဌ္ဂံးတအိုကို သနားမီ သလိုလို။  
 အိုရမည်၊ နာရမည် ဟူသော စကားကို ကြားမီ သလိုလို၊ ပျော်းမင့်တို့တွင် အမိ  
 မြန်မာပြည်၏ မျက်နှာကို မြင်သလိုလို၊ မြန်မာပြည်ဖွား တိုင်းရင်းသားတို့၏  
 ကံကြမ္ဗာကို ထင်မီ သလိုလို။

သို့သော် ဆောင်းကုန် နွေကူး၍ လေရှုးကလေး ငွေ့လာသောအခါ ပျော်းမင့်တိ၏  
 အမူအရာသည် မသိမသာ ပြောင်းလဲလာသည်ကို သတိပြုမိပါသည်။ မင်းလွင်  
 ကလေး မြှေးလာပြီ။ ဥဿာကလေး မြည်လာပြီ။ တော်ပန်းကလေးများ ဝေလာပြီ။  
 မြေသင်းနံ့ကလေး ပုံ့လာပြီ၊ ထိုခဏ်၌ ရှုပါလော့။ ကြည့်ပါလော့။ ပျော်းမင့်တို့  
 ဌ္ဂံးတအို၏ အခက်ကင်းသော အကိုင်းလက်ပြတ်တွင် ပုရစ်ဖူးကလေးသည်  
 ရွှံ့သလိုလို၊ ရှုက်သလိုလိုနှင့် ပြေးထွက်လာပါသည်။ ဟိုမှာ တဖူး၊ သည်မှာ တဖူး၊

အတော်များပါ ကလား။ ဟော - ပုရစ် ပြေစ ပြုလာဖြီ။ နောက်တနေ့တွင် ရွက်နဲ့  
ကလေးများ ဖြစ်လာ၏။ တရ္စက်၊ နှစ်ရွက်၊ သုံးရွက် အများကြီး ပါပဲ။ အရွက်များ  
ထုံး ဌားတင်းတင်းအိုကြီးသည် မြို့ဝန်းဖြန်းကာ ကနေသော ဥဒေါင်းပျို့နှင့် တူလာ  
သည့်နောက် မကြာခင်ပင် ပန်းတံများထွက်၊ ပန်းဖူးများ ထုံး ပန်းပွင့်များ  
ဒေါင်းမြိုးကွက်ပမာ ပွင့်ကြပါတော့သည်။ အော် - အာဂ ပျော်းမင်တို့ ပါပေး  
တကား။ ငါတို့၏ မိခင် မြန်မာပြည်ကြီးသော်လည်း ဤနည်းအတိုင်း ရွက်သစ်  
လဲ၍ ပျော်ပွဲဝင်နိုင်ပါစေသော်။ ငါတို့အမျိုးသား တိုင်းရင်းဖွားတို့သည်လည်း  
ကျိုးရာမှ ကောင်း၊ ပင်းရာမှ ကြား၊ ကန်းရာမှ မြင်နိုင်ပါစေသော်။ ဤသို့  
ဆုတောင်းပဋ္ဌနာ ပြုကာ အာရုံစောမိသဖြင့် “ပျော်းမင်တို့” ကဗျာကို ရေးဖွဲ့  
ခဲ့ပါသည်။ ထိုကဗျာနှင့် သဘောသွားဆင်သည် ဆိုသော Henley ၏ ကဗျာ  
မြန်မာပြန်ချက်ကား အောက်ပါ အတိုင်း ဖြစ်ပါသည်။

### အနိုင်မခဲ့

ငါအား ဖုံးလွှဲမ်းထားသော လကွယ်သန်းခေါင် ဤမိုက်မှောင်တွင်းမှနေ၍ အနိုင်မခဲ့  
အရှုံးမပေးတတ်သော ငါ၏စိတ်ကို ဖန်ဆင်းပေးသည့် နတ်သီကြားတို့အား ငါ  
ကျေးဇူးဆိုပါ၏။

လောကဓာတ်ရားတို့၏ ရက်စက်ကြမ်းကြုတ်သော လက်ဆုတ်တွင်းသို့ ကျေရောက်  
နေသော်လည်း ငါကားမတုန်လှပ်။ မင့်ကြွေး။ ကံတရား၏ ရိုက်ပုတ်ခြင်း ဒဏ်ချက်  
တို့ကြောင့် ငါ ဦးခေါင်းသည် သွေးသံတို့ဖြင့် ရဲရဲနီ၏။ ညွတ်ကား မည့်တ်။

ဤလောဘဒေါသတိ၊ ကြီးစိုးရာငွာန၏ အခြားမဲ့မျှကား သေးခြင်းတရားသည်  
ကြောက်ဖွယ်ရာ င့်လင့်လျက်ရှိ၏။ သို့သော်လည်း ငါအား မတုန်လှပ်သည် ကိုသာ  
တွေ့အံ့။

သုဂတ္တသို့သွားရာ တံခါးဝသည် မည်မျှ ကျော်းမြောင်းသည် ဖြစ်စေ၊ ယမမင်း၏  
ခွေးရေ ပုရပိုက်၌ ငါအပြစ်တို့ကို မည်မျှပင်များစွာ မှတ်သားထားသည်ဖြစ်စေ  
ငါကား ဂရမဖြူ။ ငါသာလျှင် ငါကံ၏ အရှင်သခင် ဖြစ်၍ ငါသာလျှင် ငါစိတ်၏  
အကြီးအကဲ ဖြစ်လေသည်။

ရူမဝ မဂ္ဂဇင်း၊ ဓမ္မြို့၊ ၁၉၅၉။

## သားသက်ဝေ

အရပ်ထဲမှာ ကြက်ဖျောက်သွားသည် ဆိုလျင် မောင်မြစ်။

ဘုရားပွဲတွင် ခေါင်းပေါင်း ချွတ်သွားသည် ဆိုလျင် မောင်မြစ်။

ကြက်ဝိုင်း၊ အဲဝိုင်းမှာ ရန်ဖြစ်သည် ဆိုလျင် မောင်မြစ်။

အရပ်ထဲမှာ အရက်မူး၍ လဲနေသည် ဆိုလျင် မောင်မြစ်။

မောင်မြစ်သည် ဟိုးလေး တကျော်ကျော်နှင့် မိုက်ခဲ ဆိုးတော် နေသူ ဖြစ်၏။

ဘုန်းကြီးကျောင်းတွင် စာသင်နေစဉ်က လူဆိုးဘွဲ့ကို ရခဲ့၏။ ကျောင်းပြေးရာတွင် ပို့၊ ခိုးရာတွင် ဖော်၊ ရမ်းကားရာတွင် ပထမ ဖြစ်ခဲ့၏။ နေ့လယ် စာအံချိန်တွင် ကျောင်းပြေး၍ ဆိတ်၊ နွား၊ မြင်း တို့ကို စီးတတ်သောကြောင့် ဘုန်းတော်ကြီး၏ ကြိမ်စာကျွေးခံရသည်မှာ မောင်မြစ်အတွက် ရိုးနေလေပြီ။ တခါက ကျောင်းပြေး၍ သခိုင်းကုန်းရှိ အခေါင်းလွတ်တရုတွင် နှစ်ရက်နှင့်တမနက်တိတိ ခိုအောင်း နေခဲ့ဖူး၏။ ကျောင်းက ကြက်ကို ခိုး၍ စားသောကြောင့် ကျောနှင့်တင်ပါးတွင် ကြိမ်စကြာ အကစားခံရသည်မှာလည်း မောင်မြစ်အတွက် အဆန်းမဟုတ်ဘူး။ အိပ်ပျော်နေသော ကျောင်းသားတို့၏ ခြေမအကြားတွင် မို့ညပ်၍ မီးရှိလေ့ ရှိသောကြောင့် အရိုက်ခံရသည်မှာလည်း အခြားသော သူတို့အတွက် ဖြစ်ပါမူ မေ့နိုင်ဖွယ်ရာ အကြောင်းမရှိ။ နောက်ဆုံး၌ ဘုန်းတော်ကြီးက လက်လျှော့

လိုက်သောကြောင့် ကျောင်းမှထုတ်၍ အိမ်တွင်ပင် ထားရှိလေသည်။ အိမ်မှာလည်း တရန်ပင် ဖြစ်၏။

မောင်မြစ် မိဘတို့မှာ တောလိုက်အံပါ များစွာချမ်းသာပေါ်။ တယောက်တည်း သော သားကလေးအား အလွန်အမင်း ချစ်ကြ၍ များစွာ အလိုလိုက်လေသည်။ အလိုလိုက်သလောက်ပင် မောင်မြစ်က အမိုက်စောက်သားလေ၏။ ဝိယောမင်းသားကို အားကျော်လားမသိ။ မောင်မြစ်သည် နောက်လိုက်ငယ်သား ကွွန်ယုံတော်များနှင့် အရပ်ကို မွေ့နောက် မောက်လှန်လျက်ရှိ၏။ တရာ့ အစိတ်၊ တရာ့ သုံးဆယ် တန်သော လွန်းပုဆိုးတို့ကို ထည်လဲဝတ်၍ ငယ်ကွန်တော်တို့အား ငွေထုပ်ကို ထမ်းစေလျက် ရွာစဉ်ကို လျောက်ပြီးလျင် ကြက်တိုက်၏။ ဖဲရိုက်၏။ အရက် သောက်၏။ ရန်ဖြစ်၏။ မိမိနှင့် မျက်နှာကြောမတည့်သူမှန်က ကြီးငယ်မရှောင်၊ ပြောင်သော်လည်းကောင်း၊ ပုန်းသော်လည်းကောင်း တုတ်စမ်းလေ့ရှိသောကြောင့် လျှော်ကြေးပေးရသည်မှာ များလှပေပြီ။ တခါကလည်း ဇာတ်ပွဲတရာ့တွင် ရှင်ဘုရင် ထွက်ရာမြို့ ပြက်လုံးထဲတ်၍ ရယ်စရာပြောရမည်ဟု အမိန့်ပေးသည်ကို မလိုက်နာ နိုင်ရှာသော ဇာတ်သမားတို့အား တက်၍ ရိုက်သောကြောင့် အမိအဖလုပ်သူတို့မှာ အကြီးအကျယ် တိုးလျှိုး တောင်းပန်ခဲ့ရလေသည်။ တကြိမ်မှာလည်း အလှုံးခွဲ ထွက်သော သီလရှင်တို့ကို ထန်းတောထဲတွင်တွေ့၍ ဓားပြ ဖြိမ်းခြောက်လျက် အက ခိုင်းသောကြောင့် ဆရာဘုန်းတော်ကြီး ခေါ်၍ ရိုက်သည်မှာ သွေးထွက် သံယိုနှင့် သုံးလေးရက် မထိုင်နိုင်လောက်အောင် ဖြစ်တော့၏။ ထိုသို့ ဆိုးတေ၍ ကောင်းတုန်း ကာလသားအရွယ်မှာပင် ဖခင်ကြီးဆုံးရှာလေ၏။ မောင်မြစ် မှာကား နောင်တရမည် ဝေးစွဲ။ ပိုမို ဆိုးသွမ်းဟေ့ရမ်းလေတော့သည်။

အရက်သောက်၊ ဖဲကစားရာတွင် အတော် ဝါရင့်သွားသောကာလ ဘိန်းပုံရာဇာ ဘဝသို့ ရာထူးတိုးတက် ကြီးမြှင့်သွားလေ၏။ တိုတ်တိုတ်ပုန်း ဘဝ အစ ပထမ

တွင်ကား ရှေးကကဲ့သို့ အမူမပွဲ အပိုးသေလေသောကြောင့် မိခင်ကြီးမှာ အတော်  
ဝမ်းသာ၏။ မိခင်၏မျက်နှာတွင် အစဉ်အမြ စိစ္စတ်သော မျက်ရည်သည်  
ခြောက်သွေ့တော့မည် ကြံ့တုန်းတွင် မောင်မြစ်၏ ဘိန်းစားသောဘဝသည် ဘူးပေါ်  
သကဲ့သို့ ဘွားဘွားကြီး ပေါ်လာလေ၏။ အရက်စွဲသူကား ပြန်၍ ကောင်းချင်လျှင်  
ကောင်းနိုင်သေး၏။ ဘိန်းစားသောသူကား ပြန်၍ ကောင်းလာဖို့ရန် အလွန်  
ခဲယဉ်း၏။ မိခင်ကြီးမှာ တငိုင် တယိုယိုနှင့် နေရလေတော့သည်။ အတော်  
ဒွဲကောင်းသော အသက်ဖြစ်၍သာလျှင် မထွက်ဘဲ ကျွန်ု၏။ သို့ တငိုင်နှင့် စိတ်  
အဆင်းရဲကြီး ဆင်းရဲနေရသော မိခင်ထံမှ မောင်မြစ်သည် အတင်းအဓမ္မ  
ငွေတောင်း၍ အပြင်အပတွင် ပျော်ပွဲဖွဲ့နေရုံနှင့် မတန်သေး။ အိမ်တွင် တရုတ်  
တယောက်ကို ခေါ်ထားလျက် မီးခိုးချင်း မိုးမွန်လေအောင် ဆေးစည်းစိမ်ကို ခံလေ  
တော့သည်။ အိမ်အိပ်ခန်း ထရုကို ဖောက်ထွင်း၍ ပြောင်းကို သွာ်ပြီးလျှင်  
တရုတ်ကို တဖက်မှ မီးညိုစေလျက် ဆေးအရသာခံသည်မှာ တနေ့ကို ငါးကျပ်သား၊  
ခြောက်ကျပ်သား ကုန်၏။ ထိုသို့ နေ့စဉ်ရက်ဆက် သုံးဖြန်းလေသောကြောင့် ကျွဲ့  
နွား လယ်ယာ ပစ္စည်းညစ္စတုံးမှာ သူတပါး၏ လက်တွင်းသို့ သက်ဆင်း  
လေတော့၏။ ခိုစရာမှ အရိပ်မရှိသော ဘဝသို့ ရောက်ရလေ၏။ တရုပ်လုံးက နှလုံး  
နာသော မောင်မြစ်အား မည်သူကမျှ မသနား။ မိမိ၏ ကျွဲးဇူးခံကျွဲးဇူးစားများ  
ပင်လျှင် မျက်နှာလွှဲကြကုန်၏။ သို့သော် မောင်မြစ်သည် ဘိန်းတည်း ဟူသော  
နှတ်ဆိုးအစိမ်းကို အချိန်မှန်မှန် ပူဇော်နိုင်မှ အသက်ချမ်းသာရာ ရမည်ဖြစ်၍  
ရွာပေါ်ရှိ တရုတ်ဆိုင်တရုတွင် ထင်းခွဲ၊ ရေခပ် အလုပ်ဖြင့် ခိုကပ်လျက် အသက်  
မွေးရလေတော့သည်။ မိခင်ကြီးမှာကား အရပ်က သဒ္ဓါကြေးကို မှိခိုအားထားလျက်  
မျက်ရည်နှင့် မျက်ခွက် နေရရှာလေတော့သတည်း။

ကာလရည်လျားလေသော် ရွာရှိတရုတ်ဆိုင်က လက်မခံနိုင်တော့၍ မောင်းနှင့်  
လွှတ်လေသောကြောင့် မြို့ပေါ်ရှိ တရုတ်မှန်းဆိုင်တရုတွင် ထမင်းစားကျွန်းခံ

အဖြစ်နှင့် ဘိန်းနတ်ကို လုပ်ကျွေးရလေ၏။ အာယုဝဏ္ဏ မဟာသာဓာရဓာတ်ကို အချိန်မှန်မှန် မမှို့ဝဲ မသုံးဆောင်ရသော်ဌားလည်း ချိုးရေခပ်၊ သနပ်ခါးသွေး၊ ကလေးထိန်း၊ ထဘီလျှော် အလုပ်ကိုကား နားရသည်မရှိ။ ဆက်တိုက် လုပ်ရ လေ၏။ ရှေးအခါ ဘုန်းတောက်စဉ်က လွန်းပုဆိုးကြီး တလွှားလွှား၊ နောက်လိုက် ငယ်သား အပြည့်အစုံနှင့် ဂုဏ်တံခွန် လွင့်နေသာ မောင်မြစ်ကို တွေ့ဖူးသူသည် အကွက်အဆင်မပေါ်သော နံငယ်ပိုင်းကလေးမျှနှင့် အောက်ကျနောက်ကျ သပေါက် ဘဝတွင်ရှိသော ပစ္စာဗုဒ္ဓမောင်မြစ်ကို တွေ့မြင်ရပါက များစွာ သံဝေဂရရှိပေလိမ့် မည်။ အစားမမှန်၊ အအိပ်မမှန်၊ လူမလေး ခွေးမခန့်နှင့် ဆင်းရဲလွှာသော ဘဝကို မောင်မြစ်သည် တစ်တစ် စက်ဆုပ်စပြုလာ၍ ဆေးဖြတ်မည်ကြံမိ၏။ ဆေးဖြတ်သောကိစ္စကား ပြောသလောက် မလွယ်ကူ။ အခန့်မသင့်လျှင် အသက်ကို ရန်ရှာ မည်ဖြစ်၏။ သို့ကြောင့် မောင်မြစ်မှာ ထမ်းပိုးနှင့်လှည်းတုတ်ကြားတွင် အစဉ်းစားရ ခက်လျက် စိတ်အပျက်ကြီး ပျက်လေတော့၏။

တရုသောနေ့မြို့ မောင်မြစ်တို့ရာမှ ရွေးဝယ်လာသော အဒေါကြီးက မောင်မြစ်အား သတင်းတရုကို ပြောကြားသည်မှာ မောင်မြစ်၏ မိခင်ကြီးမှာ သေကောင်ပေါင်းလဲ နာဖျားနေကြောင်း၊ ဆေးပေးမီးယူ ပြုစုမည့်သူမရှိ၊ ရောကါမှာ တနေ့တွေး ဆိုးရွား လာလေသောကြောင့် အသက်ရှင်နိုင်ဖွယ် မမြင်တော့ကြောင်း၊ မသေမီအတွင်း မောင်မြစ်အား မြင်တွေ့သွားလိုကြောင်း စသည်တို့ဖြစ်၏။ မောင်မြစ်၏ စိတ်သည်ကြီးစွာ ထိတ်လန်းစိုးရိမ်သွား၏။ မိမိအား များစွာ အလိုလိုက်ရှာသော မိခင်ကြီး၏ သနားဖွယ်သော မျက်နှာကို မြင်ယောင် လာ၍ ဣန္တာများ မဆည်နိုင်။ မျက်ရည် တွေတွေ ကျလေတော့၏။ ရှေးက ဆိုးခဲ့တော့ခဲ့သော စိတ်ယုတ်မာတို့သည်ကြက်ပျောက်ငုက်ပျောက် ပျောက်လေ၍ နောင်တရာ့ခြင်း၊ ထိတ်လန်းခြင်း၊ ပူးခွေး စိုးရိမ်ခြင်းတို့သည် တရုပြီးတရု ဆက်ကာဆက်ကာ ပေါ်လာလေတော့၏။

ထိုကြောင့် မိမိ၏သခင် ပေါက်ဖော်ကြီးထံမှ ငွေကလေးတကျပ်ကို အသနားခံ၍ မိခင်ကြီးအတွက် စာတ်စာတို့ကို ဝယ်၏။ ငန်းဆေး၊ လျှောပွတ်ဆေး၊ အဖျားဖြတ် ဆေးတို့ကို ဆရာကတော်ထံမှ တောင်း၏။ သို့သော်လည်း အသက်ကိုမိနိုင်ဦး မလားဟူသော စိုးရိုမ်ခြင်းက ကြီးမားလှသောကြောင့် မိမိအတွက် အာယုဝဏ္ဏ ဆေး ဝယ်သွားဖို့ကို မေ့လေတော့၏။ စုဆောင်းရသမျှကလေးကို ထမ်း၍ အထွေထွေ အလာလာ စဉ်းစားပုံပန်သောအသွင်ဖြင့် ခေါင်းငိုက်စိုက်ကျိုးလျက် ရွာသာက်သို့ ထွက်ခဲ့လေ၏။ ယခု ပြည်တော်ပြန် မောင်မြစ်ကား ရှေးကမောင်မြစ် မဟုတ်။ မိုက်စွယ်ကျိုးသော မောင်မြစ်၊ ဘိန်းစိတ်ပျောက်သော မောင်မြစ်၊ သံဝေးက မောင်မြစ် ဖြစ်လေတော့၏။

ရွာသို့ရောက်၍ သူတပါး၏ နားတင်းကုပ်ထဲတွင် မချိတင်ကဲ ဝေဒနာ ခံစားနေရ ရှာသော မိခင်ကိုမြင်သောအခါ ရှေးကထက် ပို၍ တရားကျလေတော့၏။ တော်သင့်ရာဆေးတို့ကို ရေလဲအမျိုးမျိုးနှင့်တိုက်၊ စာတ်စာကိုကျေး၊ ခြေဆုပ် လက်နယ်ပြနှင့် တနေ့ကုန်သွားလေ၏။ မိခင်ကြီးမှာ သားလူမိုက်ကြီး တရား ကျလာသည်ကို မြင်ရသောကြောင့် တကြောင်း၊ ဆေးဝါး အစားအစာ မှိုးဝဲလာရ သောကြောင့် တကြောင်း များစွာ စိတ်ချမ်းသာလာလေ၏။ သို့သော် ဆေးပြတ် နေသော မောင်မြစ်မှာမူ နှာရည်တရဲ့ခဲ့၊ မျက်ရည်တဝဲဝနှင့် ဘိန်းနတ် ဖမ်းစားခြင်း ကို ခံရလေ၏။ သို့နှင့်လည်း မိခင်အား အပြုအစုမပျက်။ အနားက ထိုင်၍ အရိပ် တကြည့်ကြည့်နှင့် ‘အမေ သက်သာရဲ့လား။ ဘာစားချင်သလဲဟင်။ ခံတွင်း ကောင်းလာအောင် လျှောပွတ်ဆေးကလေး စားပါဦးတော့’ နှင့် အားပေးစကား ပြောကြားလျက် ရှိပေ၏။ ညအခါ၌လည်း အိပ်သည်မရှိ။ ငုတ်တုတ်နှင့် လင်းလေ၏။ နောက်တနေ့တွင် ဘိန်းနတ်သည် ပိုမို ရက်စက်ကြမ်းကြတ်စွာ ဖမ်းစားသည်ကို အလွန်အမင်းချမ်းခြင်း၊ မခံမရပ်နိုင်အောင်ပူခြင်း တို့က တလုည့်စီ

သက်သပြလျက်ရှိ၏။ အရိုးအဆစ်မှစ၍ တကိုယ်လုံးမှာလည်း ကြေကွဲပျက်စီး  
သွားတော့မလောက် ကိုက်ခဲစ ပြလာလေ၏။ သို့နင့်လည်း အားမလျှော့။ မိခင်ကို  
ဖြစ်လျက်ပင် ရှိ၏။ မြို့သို့ပြီး၍ ဆေးဝါးမှို့ပျော် မိမိဝေဒနာ ချက်ချင်း  
ဖျောက်ကင်းမည်ကို သိသော်လည်း မိခင်ကို မထားရက်ခဲ့သည်က တကြောင်း၊  
ဘိန်းကိုမှန်းသည်က တကြောင်းကြောင့် ကြီးစား၍ခံလေ၏။ နောက်တနေ့  
တွင်ကား ဟန်မဆောင်နိုင်တော့။ မိမိလည်း လဲလေတော့၏။ ဘိန်းနတ်က  
အစွမ်းကုန် ညှဉ်းဆဲလေပြီ။ သို့နင့်လည်း မိခင်အား အပြုအစုမပျက်။ အနိုင်ခဲ့၍  
ထပြီးလျှင် မိခင်အား ကြည့်ရှုမစလျက်ပင် ရှိ၏။ သေလိုလျှင်လည်း ဤနေရာ  
တွင်ပင် သေစေတော့။ မိခင်အား မထားပစ်ခဲ့နိုင်။ ဘိန်းကိုလည်း ပြန်၍ မခင်တွယ်  
လိုတော့ဟု စိတ်ကို ဆုံးဖြတ်လိုက်လေ၏။ နောက်တနေ့ မိုးသောက်သော  
အခါကား ဘိန်းနတ်သည် လက်လျှော့စ ပြလေ၏။ မိခင်ကြီးလည်း သိသိသာသာ  
သက်သာလာလေ၏။ ရက်အနည်းငယ် ကြာသောအခါ မောင်မြှစ်မှာလည်း  
ဘိန်းနတ်လက်မှ လွှတ်ထွက်၏။ မိခင်မှာလည်း သေမင်းလက်မှ လွှတ်ထွက်  
လေ၏။ ရွာသူရွာသားများမှာ ယင်းတို့ သားအမိအား ကြည့်လျက် များစွာ  
အုံသွေးကုန်၏။ သနားကြကုန်၏။

မောင်မြှစ်မှာ ရရှိပိတ်ထွင်းခဲ့ အလုပ်မှတပါး အခြားအလုပ်ကို မတတ်သောကြောင့်  
မိခင်အား လုပ်ကျွေးနိုင်လောက်သော အလုပ်တရုခုကို ရှာဖွေရန် မြို့သို့ တက်သွား  
လေ၏။ သခင်ဟောင်း မုန်သည်တရုတ်ကြီးထံတွင် အကြံတောင်းရာ မိမိတို့  
တော့ရွာကလေးတွင် တရုတ်မုန်မျိုးစုံနင့် ရေနံဆီရောင်းဖို့ အကြံပေး၏။ အရင်းငွေ  
ကိုလည်း စိုက်ထုတ် မစ ပေး၏။ ကျေးဇူး ကြီးပေစွာ။

တရုသော နံနက်တွင် မောင်မြှစ်သည် တဖက်သောဆိုင်းတွင် ရေနံဆီ။ တဖက်သော  
ဆိုင်းတွင် မြေပဲယို့ လမုန့့် မုန်ကြီးလိမ် စသော တရုတ်မုန်မျိုးစုံကို ထည့်၍

ထမ်းပိုးဖြင့်ထမ်းလျက် ရွားရှိုးသို့ ရွေးရောင်းထွက်လေ၏။ ရွာသူရွာသားများ  
ကလည်း သနားလှသဖြင့် သူ့ထက်ငါ ဝယ်ခြမ်းကြကုန်၏။ ရသမျှသော  
အမြတ်အစွမ်းကလေးမှ စုသင့်သလောက် စဉ် သုံးသင့်သလောက် သုံးလျက်  
မိခင်အား ကိုယ်ပိုင်တဲ့အိမ်ငယ်ကလေးနှင့် ခုံခုံညားညား ထားနိုင်လာလေ၏။  
မြို့သို့ကုန်ဝယ်သွားရာမှ ပြန်လာသောအခါတိုင်း ‘ဟောဒါက အမေ ဥပုသ်ယူဖို့  
ငှက်ပျောစီးကြီး။ ဟောဒါက အမေ ကြိုက်တတ်တဲ့ ပြောင်းဖူးဖက်ဆေးလိပ်။  
ဘုရားမီး ပူဇော်ဖို့ ဖယောင်းတိုင်လည်း ပါတယ်’ စသည်ဖြင့် ဝယ်လာသော ပစ္စည်း  
တို့ကို ဆိုင်ခင်း၍ ပြလေ့ရှိ၏။ ထိုသို့သော အခြင်းအရာကို မြင်ရသော မိခင်ကြီးမှာ  
တသက်လုံး ခံစားလာရသော ဝေဒနာ အမျိုးမျိုးတို့ကို မွေပျောက်၍ ဝမ်းအသာကြီး  
သာလေ၏။ သာဓာ အကြိမ်ကြိမ် ခေါ်လေ၏။

သို့သော် တနေ့တွင်ကား မောင်မြစ်ကို အားကျသော တရုတ်တယောက်သည်  
မောင်မြစ်ကဲ့သို့ပင် ဆိုင်းထမ်းပိုး တန်ဆာပလာအစုံနှင့် တောတ်တစင်ထောင်၍  
ရွေးပြိုင် ရောင်းလာသည်ကိုတွေ့ရ၏။ မောင်မြစ်၏ ဦးကျိုးပြီးသား စိတ်သည်ကား  
မတုန်လှပ်။ သူ့ဝမ်းစာ သူရှာလေသည်သာ ဟူသောအမှတ်ဖြင့် အေးအေးပင်  
နေလေ၏။ ရွာသူရွာသားတို့မှာလည်း မောင်မြစ်ဆီကသာ ဝယ်ခြမ်းသည် များကုန်  
၏။ အပြိုင်ရောင်းလာသော တရုတ်ကား မောင်မြစ်အပေါ်တွင် အမျက်သို့စ ပြုလေ  
၏။ သို့သော် အပေါ်ယံ့ဈေးမှုန်ကြကလေးနှင့် မောင်မြစ်အား မိတ်ဖွဲ့လာ၏။  
သွားအတူ လာအတူ၊ မောင်မြစ်၏ ကိစ္စ တို့တွင် ကူညီစ ပြုလာ၏။

တခုသော နံနက်တွင် မောင်မြစ်နှင့် ထိုရွေးသည်တရုတ်တို့သည် ရွေးဝယ်ရန်  
မြို့သို့တက်သွားကြလေ၏။ ဝယ်ခြမ်းခြင်း ကိစ္စပြီးသောအခါတွင် ထိုရတ်သည်  
မောင်မြစ်၏ ပစ္စည်းတို့ကို ဝိုင်းကူထုပ်ပိုးပေး၍ မိမိ မလိုက်နိုင်သေးကြောင်း  
ပြောလျက် မောင်မြစ်အား တယောက်တည်း လွှတ်လိုက်လေ၏။ မောင်မြစ်သည်

ရွာနားရှိ ထန်းတောသို့ ရောက်သောအခါ မိခင်အတွက် ဝယ်ယူလာသော ဆေးလိပ်  
 စည်းကြီး ပြုတ်ကျ၍ ကောက်ယူ စည်းနောင်နေစဉ် ထန်းတောထဲမှ ပုလိပ်  
 နှစ်ယောက် ထွက်လာ၍ မိမိ၏ ကုန်ထုပ်တို့ကို ဖြေဖွင့်ရှာလေ၏။ အကြောင်း မသိ  
 ရှာသော မောင်မြစ်မှာ ကြောင်တောင်ငေး၍ ကြည့်နေမိရှာ၏။ တရာ့သော မှန်ထုပ်  
 အကြားမှ ဘိန်းထုပ်တရာ့ကိုတွေ့၍ ပုလိပ်တို့က ဖမ်းမည် ခြိမ်းခြာက်  
 သောအခါကျမှ သတိရလျက် မိမိပစ္စည်းမဟုတ်ကြောင်းကို အမျိုးမျိုး ရှင်းပြ  
 တောင်းပန်ပါသော်လည်း အမှုဆာနေသော ပုလိပ်တော်မင်းတို့မှာ မလွှတ်နိုင်ဘဲ  
 မြို့သို့ အပါ ခေါ်ဆောင်သွားလေတော့၏။ လမ်းတွင် လူကြံ့တွေ့၍ မိခင်အတွက်  
 ဝယ်လာသော စားဖွယ်သောက်ဖွယ်တို့ကို ပေးလိုက်ပါရစေဟု တောင်းပန်  
 သော်လည်း အမိန့်မရ။ မိခင်ကြီးရှိရာ ရွာဘက်သို့ စောင်းငဲ့၍ ကြည့်ကာကြည့်ကာ  
 နှင့်ပင် ရဲသားတို့ လက်တွင်း၌ လိုက်ပါသွားရှာလေတော့သတည်း။

မောင်မြစ်၏ မိခင်ကြီးမှာကား ဈေးသည်ထောင်ကဲကြီး၏ ခါးပတ်စိမ်းကြီးနှင့်  
 လျှော့တိလျှော့ရဲ့ ပတ်ထားသော ဗိုက်ခွဲကြီးအထဲမှ ဖြည့်ဖြည့်ညင်းညင်း  
 ပျင်းပျင်းရိရိ စည်းစိမ်နှင့် ထွက်ပေါ်လာသော ‘ရေ - နံ - စီ၊ ရေ - နံ - စီ’  
 ဟူသော အသံကိုကြားရတိုင်း သားသက်ဝေအား လွမ်းဆွဲတ်တမ်းတမိသဖြင့်  
 ထိအသံဆိတ်ရာ သီလရှင်ကျောင်းသို့သွား၍ ဗန်းခုံးကို မိတ်ဖွဲ့လျက် တရားနှင့်  
 ဖြေဖျော်နေရလေတော့သတည်း။

[ဂန္ဓိလောက၊ ၁၂၉၄ တော်သလင်းလ]

## မောင်ချို့ နှင့် မောင်ညီ

### မင်းသုဝဏ္ဏ

မောင်ချို့နှင့် ကျွန်တော်သည် တနှစ်တည်းတွင် ဤလောကြီးအား အူပံသံဖြင့် နှုတ်ဆက်ခဲ့ကြ၏။ “နမော ဗုဒ္ဓါ ယသီဒ္ဓါ၊ အ၊ အာ၊ လူ၊ ဤ” အစရှိသော မြန်မာ စာပေကို တကောင်းတည်း၊ တဆရာတည်းထံတွင် တက်ယူ သင်အံ့ကြ၏။ ကျွန်တော် သက်နှစ်းစည်းသောအခါ မောင်ချို့ကိုလည်း ကျွန်တော့အမိအဖများက ရှင်တကာခံ၏။ ရှင်ပြုရက်အတွင်း တည့်တွင် သံယာစင်ပေါ်၌ ကျွန်တော်တို့ တစ်အား မောင်ချို့က အမဲခြောက်ဖုတ်က ဟူသော အကဆန်းတမျိုးကို ကပြရာ မိန်းမတွေခြောင်းကြည့်၍ ရှက်ရှက်နှင့် ဒရောသောပါး ထွက်ပြီးစဉ်က ရာမေတ်နှင့် ဒြေး လုံချည်ကျတ်ကျသည်ကို ယခုတိုင် ကောင်းစွာ မှတ်မိပါသေး၏။ ဝါဆိုသော အခါလည်း အတူတူပင် ဖြစ်ခဲ့ပါ၏။ ထိုထိုသို့သော အကြောင်းများသည် မောင်ချို့နှင့် ကျွန်တော့စပ်ကြားတွင် အမြိုက်ဖွဲ့လျက်ရှိသော မေတ္တာ နောင်ကြီးများ ဖြစ်ပါတော့သည်။

မောင်ချို့၏ ဖခင်မှာ ဘေးဘိုးစဉ်လာ ဟံသာဝတီ မွန်လူမျိုးတို့ ဓမ္မတာအတိုင်း ထွန်တုံးထွန်တံ့ဖြင့် အသက်မွေး၏။ ၁၂ ရာသီပတ်လုံး ကွင်းလွင်တွင်နေ၍ အခြား အခြားသော လယ်သူကြီးတို့၏ နွားများကို မွေးဖက် အငြားကောင်း၏။ လယ်သူကြီးတို့၏ နွားအုပ်မှုအပ်ထားသော အချိန်အတွင်းတွင် အရည်တူ နွားငယ်နှစ်ကောင် မွေးလျှင် နွားကောင်းသူက တကောင်ယူသည်။ နွားရှင်က တကောင်ယူသည်။ နွားချင်း အရည်မတူသော အခါ၌လည်းကောင်း၊ နွားငယ် အရေအတွက်အားဖြင့် အဝေမညီသော အခါ၌လည်းကောင်း တဖက်ဝေစုရှင်

နစ်နာချက်ကို တဖက်ဝေစရှင်က ငွေဖြင့်ဖားထေးရ၏။ ဉြိုကား နားဖားဖက်  
ကျောင်းခြင်း၏ သဘောတည်း။

သီတင်းကျော် လပြည့်ကျော် တရက်၊ ကျွန်တော်တို့ ရှင်လူထွက်သော ဉာဏ်မှာပင်  
လယ်သူကြီးဦးသာဖို့၏ နားအုပ်မှ နားညီကလေးတကောင် မွေး၏။ နားကလေးကို  
ထိပ်တွင် ကြာကလေး ပါသောကြာင့် “ကြာကလေးစိန်” စသော အမည်များဖြင့်  
မှည့်ခေါ်သင့်သည် မှန်သော်လည်း အသွေးအရောင်ကို လိုက်၍ “မောင်ညို” ဟု  
ခေါ်ကြလေ၏။ မောင်ညိုသည် နားချောကလေး ဖြစ်၏။ သဘောလည်း  
ကောင်း၏။ ခေါ်လျှင် လာ၏။ ပြောလျှင် နားထောင်၏။ မိမိခြံတွင် ပေါက်၍  
မိမိကိုယ်တိုင် ကျောင်းခဲ့ရသမျှသော နားကလေးတို့တွင် မောင်ချို့သည် မောင်ညိုကို  
အချစ်ဆုံး ဖြစ်၏။ အသံ အသာဆုံးသော ခလောက်ကို မောင်ညိုလည်တွင်  
ဆွဲပေး၏။ အကောင်းဆုံးသော မြှုက်ကို မောင်ညိုအား ကျွေး၏။ မိမိ အချစ်ခင်  
အနှစ်သက်ဆုံးသော အရာကို အထူးဂရိုက် ပြုစခိုင်းကို မျက်နှာလိုက်သည်ဟု  
အပြစ်ဆိုကြ ပါမှ မောင်ချို့သည် ထိုအပြစ်မှမလွှတ်။ ဓကပုတ္တ တိုးတည်းသား  
ဖြစ်သော မောင်ချို့သည် ခြံပေါက်နားကလေး မောင်ညိုအား တအူထုံးဆင်း ညီရင်း  
ပမာ ချစ်ခင်လေသည်ဟုဆိုလျှင် မှားနိုင်မည်မဟုတ်။ မောင်ချို့၊ မောင်ညို ဟူသော  
ကာရန်တူအမည်များမှာလည်း ညီအစ်ကိုများအား ပေးလေ့ရှိသော အမည်များ  
ဖြစ်၏။

သုံးမိုးမျှ ကြာသောအခါ ဦးသာဖို့နားအုပ်မှပေါက်သော နားကလေးတို့ကို ခွဲဝေ  
ဖို့ရန် နေ့ကို ချိန်းဆိုကြလေ၏။ ထိုနေ့ကို မျှော်ခေါ်၍ မောင်ချို့ စိတ်ပူခဲ့သည်မှာ  
မောင်ညိုအသက်တမျှ ဖြစ်၏။ လယ်သမားတို့ဘဝ အရှင်ကြီးတင်သောကာလ  
များ၌ မိမိဝေစရွတ် မောင်ညိုပါအောင် ကူညီရိုင်းလို့ ရိုင်းမတော်မူပါဟု တိုးတိုး  
ဆုတောင်းလေ့ရှိ၏။ နားဝေအုံသောနေ့တွင်ကား အပူလုံးကြီး ဆို့တစ်နေလေ

သောကြောင့် ထမင်းဟင်းမျှ ကောင်းစွာမစားနိုင်။ ထိန္ဒာညောင်းသာဖို့  
လာသည်ကို အဝေးတွင် မြင်ရလျှင်ပင် မောင်ချို့မှာ မနေတတ်မထိုင်တတ်  
ဖြစ်နေ၏။ မောင်ညိုကိုပင် ချုံကြီး၊ ချုံကြေား၌ ဂုဏ်ထားချင်တော့သလိုလို၊ ဦးသာဖို့  
ကိုပင် ခွေးနှင့်ရူးတိုက်ချင်တော့ သလိုလို မသန့်သောအကြံတို့ကို ကြံမိလေ၏။

မောင်ညိုကို မောင်ချို့က အသည်းစွဲချစ်ခင်ကြောင်းကို ရွာနီး ချုပ်စပ် အရပ်တိုင်းက  
သိ၏။ ဦးသာဖို့သည်လည်း သိ၏။ သို့သော် ရေပ်တကာ ဦးသာဖို့သည်  
အဘယ်သို့သော အကြောင်းကြောင့် မောင်ညိုအား မောင်ချို့ထံမှ ခွဲအုံနည်း။ သို့ပင်  
ဖြစ်ဖြားလည်း မောင်ချို့မှာ စိတ်မချုနိုင်။ ကန်မျက်ကြီးကွင်းတခွင့်တွင် မောင်ညို  
သည် အချောဆုံးကလေး ဖြစ်၏။ ထွန်းတတုးကို နိုင်လျှင်ပင် ရာကျော်ကလေး  
တကောင် ဖြစ်တော့မည်။ ထိုမျှကြေးထိုက်သော နွားကလေးကို ဦးသာဖို့သည်  
မယူဘဲနေအုံလော ဟူသော တွေးလုံးဖြင့် တအုံနွေးနွေး တဆွေးဆွေး ဖြစ်နေ၏။  
သို့ပါသော်လည်း နွားဝေပြီးသောအခါ မောင်ချို့သည် ကတော့မလို ခုန်တော့မလို  
ဖြစ်နေသည်ကို တွေ့ရ၏။ မောင်ညိုသည် မိမိဝေစုတွင် ပါ၏။ မိမိ မျက်စိအား  
မယုံနိုင် လောက်အောင် ဖြစ်၏။ ထိုနော်စာကိုမျှ သတိမရလေ။

သို့ဖြင့် မောင်ချို့၊ မောင်ညို၊ ညီအစ်ကိုနှစ်ယောက်မှာ စေတော့သံ တညံညံနှင့်  
ပျော်ပါးစွာ ကြီးပြင်းလာကြ၏။ ပစ္စည်းဉာဏ်လည်း တစတစ တိုးတက်လာ၏။  
အလုပ်အကိုင်ကိုလည်း တဖြည်းဖြည်းခဲ့ထွင်၍ လုပ်ကြလေ၏။ အလုပ်ကြီးသူတို့  
မည်သည် ကြွေးမလွှတ်နိုင်သည် များ၏။ မောင်ချို့မှာလည်း ကြွေးနှင့်ပင် ဖြစ်၏။

ခေတ်ကြီးသည် ဆိုး၍ လာ၏။ စပါးရေးသည် တနှစ်ထက် တနှစ် ဆုတ်ယုတ်  
သွား၏။ စပါးပုံ ဆန်ပုံပေါ်က ကြည့်လျှင် ခွဲပုံ ငွေပုံကို မြင်ရနိုင်သည် ဆိုသော  
စကားသည် ယုံတမ်းစကားပမာ ဖြစ်ခဲ့၏။ တနှစ်ရုံးလျှင် တနှစ်မြတ်နီးနှင့်

အလုပ်အကိုင်ကို ဆက်လက်ခဲ့ထွင် လုပ်ကိုင်လေရာ လျှော်ရင်းနစ် ဆိုသကဲ့သို့၊ ရူးသထက်သာလျှင် ရူးလာ သဖြင့် မောင်ချိုတိသားအဖမှာ ကြွေးလည်ပင်း ခိုက်သွားလေ၏။ နောက်ဆုံး၌ကား ကြွေးရှင်များ ဆူပူသောကြောင့် တကြောင်း၊ မျှော်လင့်ချက် မရှိတော့ သောကြောင့် တကြောင်း ထွန်တုံး ထွန်တံ့မှုမကျိုး ရှိသမျှ ပစ္စည်းများကို ကြွေးရှင်အား အပ်လိုက်ရလေတော့၏။ နွားကလေး မောင်ညိုကို မိမိ တတ်နိုင်သောအခါ ရွေးယူပါရစေဟု တောင်းပန်၍ ကြွေးရှင်က ခွင့်ပြုသောကြောင့် မောင်ချိုမှာ အနည်းငယ် သက်သာရာရ၏။ ကြွေးသီမ်းသွားသော လယ်ထဲတွင်ပင် တဲ့ရှင် ခွင့်ပြုချက်ဖြင့် နေကြရလေ၏။

မောင်ချိုသည် အခြားပစ္စည်းများဆုံးသည်ကို သခံ့ရတရားဖြင့် ဖြေနိုင်သော်လည်း မောင်ညိုအတွက်ကား မည်သည့်တရားနှင့်မျှ မဖြေနိုင်။ တလွမ်းလွမ်း တဆွေးဆွေး နှင့် အချိန်ကုန်ရလေ၏။ မောင်ညိုကို ရွေးယူဖို့ရန် မရပ်မနား အလုပ်လုပ်၏။ ထင်းခွဲရေခပ်မရှောင် လုပ်၏။ အပြင်းအထန် အပင်အပန်း လုပ်၏။ ရသမျှ ငွေကို စု၏။ အလုပ်ကြောင့် ပန်း၊ စိတ်ကြောင့် ပန်းသဖြင့် ကိုယ်လည်း နှမ်းလေ၏။

နွေရာသီ ကျောင်းအပိတ်တွင် ကျွန်တော် အိမ်သို့ပြန်သွား၍ ခရီးရောက် မဆိုက်ပင် မောင်ချိုတယောက် အလူးအလဲ ဖျားနေသည် ဟူသော သတင်းဆိုးကို ကြားရ၏။ စိတ် အလွန်မကောင်း။ ထိုညွှန် ကောင်းကောင်း အိပ်လို့မရ။ မိုးလင်းသည်နှင့် တပြိုင်နက် မောင်ချိုတို့တဲ့သို့ သွားရောက် သတင်းမေး၏။ မောင်ချိုမှာ ကျွန်တော် ကိုမှ မမှတ်မိတော့။ ခရီး လွန်နေပြီ။ တွေ့ကရာ ပတောက်ပရှစ် ပြောသောအခါ ပြော၏။ မောင်ညို၊ မောင်ညို ဟူသော အမည်ကို မကြာခဏ ကြားရ၏။ နောက်တနေ့၊ သွားပြန်သောအခါ အနည်းငယ်လန်း၍ သတိမလစ် လှသည်ကို တွေ့ရ၏။ မောင်ညိုကိုရွေးဖို့ ငွေစုသော်လည်း မပြည့်သေးကြောင်း ပြော၏။ ကျွန်တော်လည်း အလိုက်သိစွာပင် နောက်တနေ့၊ သွားပြန်သောအခါ မောင်ညိုကို

ကျွန်တော့ငွေနှင့်ပင် ရွှေးယူသွား၏။ မောင်ညို လာသည်ဟု ကြားလျှင်ပင် အိပ်ရာ  
မှ ထမည် ပြု၏။ အနားရှိ လူများက တားထားရ၏။ ကျွန်တော့ကို မြင်လျှင်  
မောင်ချို့သည် ကျေးဇူးတင်သော မျက်နှာဖြင့် ပြုး၏။

ထိနေ့ နံနက်ပိုင်းတွင် အလွန် လန်းပုံပေါ်သော်လည်း ညနေပိုင်းကျသောအခါ  
မောင်ချို့၏ မျက်နှာသည် တမျိုး ဖြစ်သွား၏။ အဘယ်သို့ဟု မပြောတတ်။  
တဲပေါက်ဝတွင် ချည်ထားသော နွားကလေး မောင်ညိုကို ကြည့်လိုက်၊ ဖစ်  
ဖြစ်သူအား ကြည့်လိုက်၊ ကျွန်တော့အား ကြည့်လိုက်နှင့်။ “သူငယ်ချင်း၊ ငါတော့  
ဖြင့် ဒီတောင်က ကျော်နိုင်တော့မယ် မဟုတ်ပါဘူးဘွာ” ဟု ပြောလိုက်သောအခါ  
မျက်ရည်မဆည်နိုင်လောက်အောင် ဖြစ်မိတော့၏။ ထိနောက် မောင်ညို ရှိရာသို့  
လည့်၍ “မောင်ညိုရော၊ အဖွဲ့ကို မင်းပဲ လုပ်ကျွေးရစ်တော့ဘွာ။ ငါတော့ မနေရ<sup>၁</sup>  
တော့ဘူး” ဟု ပြော၍ အဆုံးတွင် မျက်လုံးလည်သွားလေတော့သတည်း။

နေညိုညို ညနေစောင်းကလေးတွင် နွားကလေးမောင်ညိုသည် မိမိ၏ နောင်ကြီး  
မောင်ချို့၏ အခေါင်းကို ဆောင်ကြုံးလာသော လူည်းတွင် ရှန်းလျက် လုပ်တိုင်း  
ဘက်သို့၊ ရှေးရှုသွားသည်ကို မြင်ကြရသော ရွာသူရွာသားများမှာ မျက်ရည်  
မဆည်နိုင်ကြကုန်။ ပူးဆွေးနေသော သူတို့သည် ဖွင့်၍ မပြောသမျှ ကာလပတ်လုံး  
သက်သာရာမရ။ တသက်တွင် တခါမှ မကြံဖူးသေးသော ပူးဆွေးခြင်း မီးတောက်  
ဖြင့် အဖြူက်ခံရသော ကျွန်တော့မှာလည်း သက်သာရာမှ ရစေတော့ဟု ဤစာကို  
ရေးလိုက်ရပါသတည်း။

## ၃။

မင်းသုဝဏ္ဏ

ဝေလီ ဝေလင်း အချိန်။

အုန်းတောကြီးအထဲမှ တွေ့န်မြည်လိုက်သော ဥပါယံကလေးသည် မနိုင်တောက်နှင့် မိုန်းစက်နေသော ရွာကလေး၏ နားသောတအား ဤမြို့စေလေ၏။ အနက်မထင်သော အသံဖြစ်၍ ဤမြို့စေခြင်းထက် ပိုမို မစွမ်းဆောင်နှင့်ချေ။ ဥပါယံကလေး ရပ်စဲသွားသည်နှင့်တြိုင်နက် ရွာထိပ်ဆီမှ ပေါ်ပေါက်လာသော တေးသံသည်ကား ရွာကလေး၏ နားသောတကို ဤမြို့စေရုံမျှမက၊ စိတ်နှလုံးကိုလည်း စိမ့်စေလေ၏။ လွမ်းသော ရွှေးသော၊ အောက်မေ့တသသော အမိပွာယ်တို့ စုဝေးရာ တေးသံ တေးသား ဖြစ်လေသည်။ ဤတေးသံကလေးကို ကြားရသောခဏ္ဍာ မိုန်းနေသော ရွာကလေးကို လူးလွန်လာသည်ဟု ထင်မိတော့၏။ တေးပိုင်ရှင်သည် ဟိုဟိုဘဝများက ခွဲခွာခဲ့ရသောချုစ်သူအား ရော်ရမ်းတမ်းတလျက် အားရပါးရသီဆိုလိုက်လေရော့သလားဟု ကြားရသူတို့၏စိတ်တွင် ထင်မိလေတော့၏။ တရာ့လုံးက ဂရုစိုက် နားစွင့်နေသော်လည်း တေးပိုင်ရှင်သည် မည်သူ့ကိုမျှ သတိထားမိပုံ မရ။ ဆက်လက် သီဆိုသွား၍ ရွာလယ်ရပ် ၅ ရက် ရွှေးကလေး ဆီကျမှ အရပ်၉ မျက်နှာတွင် ပုံးနှံနေသော မိမိ၏တေးသံကို ရပ်ဆိုင်းလိုက်လေ၏။

ရွှေးနေ့ နံနက်တိုင်း ဤတေးသံကို ကြားရသည်မှာ ယခုအကြိမ်ပါနှင့် သုံးကြိမ်ရှိလေပြီ။ တေးပိုင်ရှင်ကား အခြားမဟုတ်၊ ရွာအရှေ့၊ နွားတထွန်လောက်တွင်ရှိသော မီးပင်ကုန်း၌ ဥယျာဉ် လုပ်ကိုင်စားသောက်နေသော ဖိုးသာလှု၊ အဘွားအေး

တို၏ သားအထွေး ကုန်စိမ်းသည် မောင်လှ ဖြစ်လေသည်။ မောင်လှသည် အခြား ရွာသားများကဲ့သို့ ထွေးကျိုင်းသန်မှာသည် မဟုတ်။ မွေးကတည်းက ချူးချာလာသည်ဖြစ်၍ လယ်အလုပ်ကို မလုပ်နိုင်။ မိဘများနှင့်အတူ တဝမ်းတခါး ဝရံ လှရံ လုပ်ကိုင် စားသောက်နေရလေ၏။ ခါတိုင်းလည်း ရွေးနေ့အခါများတွင် ရွာသို့ တက်လာဖူး၏။ သို့သော် ဥပ္ပါယော် စဉ် တွန်မြေည်သော နေ့တွင်ကဲ့သို့ တခါဖူးမျှ စိတ်နှလုံးမကြည်နဲ့မိ။ ပထမဆုံးကြားရသော နံနက်က ဥပ္ပါယော်ကို နားစိုက်ထောင်ရင်းနှင့် ရွာထိပ်ကို ရောက်လာ၍ ဥပ္ပါယံ ရပ်သည်နှင့်တပြီးနက် မိမိနှလုံးတွင်းမှ လွမ်းဆွတ်တသသော တေးသံသည် တိုးဝှုံထွက်ပေါ်လာလေ၏။ မိမိတေးသံ မရပ်မချင်း လောကကြီးကို သတိမေ့၏။ တေးသံတွင် မိမိ၏စိတ်သည် ရောနော လွှင့်ပါသွားလေ၏။ တေးဆုံးသွားသောအခါကျမှ သတိရလာ၍ ငါ ဘာကြောင့်ဆိုမိပါလိမ့်ဟု တွေးတောမိ၏။ မည်သူ့ကို လွမ်းဆွတ်သလဲ။ သို့တည်း မဟုတ် တောင်ဘက်တဲ့က မြတွေးကို လွမ်းဆွတ်၍လား။ ဤသူတို့ လွမ်းဆွတ်၍ မဟုတ်။ ဥပ္ပါယံကလေးကို ကြားလျှင် အလိုလို လွမ်းဆွတ်လာ၍ မဖြင့်ဖူး၊ မကြားဖူးသော တစုံတယောက်သောသူကို တမ်းတမိသဖြင့် သီဆိုမိခြင်း ဖြစ်လေသည်။ ဤတစုံတယောက်သော သူကား မည်သူနည်း။ ရွာထဲတွင် မိန်းကလေးများကို တွေ့မြင်သောအခါတိုင်း အသင် တမ်းတလွမ်းဆွတ်နေသူသည် ဤသူလား၊ ထိုသူလောဟု မိမိစိတ်အား မေးမြန်းသောအခါတိုင်း ခေါင်းခါသည်ကို တွေ့ရလေ၊ ငါ ရူးများနေလေသလားဟု ထင်မိလေတော့၏။ ဥပ္ပါယံကလေးကို ကြားရပြီးလျှင် ဤ လွမ်းဆွတ်တသသော တေးကို မဆိုဘဲမနေနိုင်။

မောင်လှ၏တေးသံကို ဂရုစိုက် နားထောင်သူတို့တွင် ရွာသူကြီးသမီး စိန်သန်းသည် ထူးခြား၏။ ဥပ္ပါယံကိုကြားလျှင် မောင်လှသည် လွမ်းဆွတ်တမိသကဲ့သို့ မောင်လှ၏ တေးသံကိုကြားလျှင် စိန်သန်းသည် မဖြစ်စဖူး ထူးကဲစွာ လွမ်းဆွတ်တသမိလေ၏။ တေးပိုင်ရှင့်အပေါ်တွင် ကရာဏာ ရေအယဉ်ကို တသွင်သွင် သွန်းလောင်း

မိလေ၏။ တေးပိုင်ရှင်၏ အလိုဆန္ဒ တောင့်တရာတို့ကို ဖြည့်စွမ်းပေးချင်သော စိတ်များ တဖွားဖွား ပေါ်လာလေ၏။

တေးသံကို စတုတ္ထအကြိမ် ကြားရသော ဈေးနေ့နံက် ဝေလီဝေလင်းတွင်ကား စိန်သန်းသည် ဆွမ်းချက်နေရာ မီးဖိုခန်းတွင် ဌီမ်၍မနေနိုင်တော့။ ရွာထိပ်ဆီမှ တေးသံကို ကြားရလျှင်ပင် စိန်သန်းသည် ဆိမ်ရှုံး သပြေပင်ရိပ်သို့ ထွက်လာ၍ တေးပိုင်ရှင်အား စောင့်မျှော်လေ၏။ မောင်လှ သပြေပင်အနီးသို့ ရောက်သည်နှင့် တပြုင်နက် စိန်သန်းသည် “တေးသည်” ဟု လွှတ်ခနဲ့ ခေါ်မိလေ၏။ ခေါ်ရင်းက “ဈေးသည်” ဖြစ်သော်လည်း အသံထွက်သွားသည်က “တေးသည်” ဖြစ်နေ၍ ရှုက်အမ်းအမ်း ဖြစ်သွား၏။ မောင်လှသည်လည်း အသံကြားရာသို့ လှည့်လိုက်၍ အရှက်နှင့်အကြာက်ရောလျက် မောဟိုက်ဖိုလိုက်နေသော စိန်းကို မြင်ရသောအခါ အသည်းတွင်းဝယ် အေး၍သွားလေ၏။ ဝမ်းနည်းသလို ဝမ်းသာသလို ဖြစ်မိ၏။ ကာလရှည်စွာ ကွဲကွာနေသော ချစ်သူအား ပြန်တွေ့နေရ သလိုလို ထင်မိ၏။ မိမိ၏ရင်ကိုဖွင့်ကာ အသည်းတွင်းက အလွမ်းအဆွေးတို့ကို ထုတ်၍ပြလိုက်ချင်သောစိတ် ပေါ်လာ၏။ သို့သော ထူးပူနေသော စိန်းက ပြောမိပြောရာ ဘာမှန်းမသိပြော၍ ဟင်းရွက်တစည်းယူလျက် ပိုက်ဆံပေးလိုက် သောအခါ မောင်လှသည်လည်း ထူးထူးပူနှင့်ပင် လှမ်းယူ၍ ထွက်မှန်းမသိ ထွက်လာခဲ့လေ၏။ ဈေးသို့ရောက်သောအခါ အစဉ်မပြတ်သော အတွေးတမျှော် တခေါ်ကြီးကို တွေးလေ၏။ မိမိသည် ဤစွာနီးချုပ်စပ်ရှိ မိန်းကလေး အားလုံး လောက်ကိုပင် တွေ့ဖူး၏။ မည်သူ့ကို တွေ့ရတွေ့ရ၊ မိမိ စိတ်သည် မလှပ်ရှားခဲ့။ ဤ ရွာသူကြီးသမီးကို တွေ့သောအခါကျမှ အဘယ်ကြောင့် ဝမ်းနည်းသလိုလို ဝမ်းသာသလိုလို ဖြစ်ရပါသနည်း။ မပြောတတ်အောင် ဖြစ်ရ၏။ ယခုအကြိမ်သည် ပထမတွေ့ရခြင်းပင် ဖြစ်သော်လည်း အလွန် အကျမ်းဝင်ချစ်ခင်သော သူငယ်ချင်း ဟောင်းကို ပြန်တွေ့ရသကဲ့သို့ ထင်မိလေ၏။ တေးဆိုလိုသောစိတ်၏ အကြာင်း

ရင်းကို ယခုပင်တွေရသည်ဟု ထင်၏။ ယခုပင် တေးဆီရကျိုးနပ်သည်ဟု အောက်မေ့၏။ ဤသို့ ထူးဆန်းစွာဖြစ်ပေါ်လာသော စိတ်ကို အချစ်စိတ်ပေလားဟု မိမိဘာသာ မေးမိလေ၏။

စိန်သန်း၏ စိတ်တွင်လည်း မောင်လှ၏ တေးသံကို ကြားဦးစကပင် အလွန် ခင်မင် ကျမ်းဝင်နေသော သူတယောက်ဟု အမှတ်ပြုမိလေ၏။ ဤသူသည် တစ်တရာ်ကို လိုချင်နေဟန်တူ၏။ ဤသူ၏ အလိုက် ငါသည် ဖြည့်အံ့ဟု ကြံ့၍ များစွာပျော်ရွင် လေ၏။ ဈေးနေ့ကို မျှော်မှန်းလျက် ရက်ရေနေလေ၏။

နောက် ဈေးနေ့ ဝေလီဝေလင်း။ ဥဉာဏ်ရပ်သွားလျှင် မောင်လှ၏ တေးသံကို ကြားရပြန်၏။ စိန်သန်းသည် သပြေပင်အောက်က စောင့်နေပြန်၏။ မောင်လှ တောင့်တနေသော ဆန္ဒမေးအံ့ဟု ကြံ့ပျော်ရွင်နေ၏။

ခဏမျှကြာလျှင် မောင်လှသည် သပြေပင်အနီးသို့ ရောက်လာ၏။ စိန်သန်းကို တွေ့ရနိုင် ကြည့်မိ၏။ မျှော်နေသော စိန်သန်းနှင့် အခန့်သင့်တွေ့ရသောအခါ အံ့ဩမိ၏။ ကံကောင်းလေစွာဟု ထင်မိ၏။ စိန်သန်းသည် ဟင်းရှက်တစည်းကို ဝယ်ပြီးနောက် ဘယ်စကားက ဘယ်သို့ဆက်သွားသည် မသိ။ “ရှင် တေးဆိုတာ အင်မတန် လွမ်းစရာ ကောင်းတယ်။ ဘယ်သူ့ကို လွမ်းလို့ဆိုတာလဲ၊ ကျွန်းမ မသိရ ဘူးလား။ လွမ်းတဲ့သူရှိရင် ကျွန်းမပြောပေးပါမယ်” ဟု ရဲရဲတင်းတင်း မိတ်ဆွေချင်း ပြောသကဲ့သို့ ပြောလေသည်။ မောင်လှမှာ အဖြေရခက်လှ၏။ ဦးနောက်တွင် ဗရမွေ ရှုပ်၍သွားလေ၏။ နောက်ဆုံး၌ အကြံမရ၍ “အလကားပါဗျာ” ဟု ပြောလျက် ထွက်ခဲ့လေ၏။ ဈေးချိန်ကုန်၍ အီမံသို့ ပြန်ရောက်သော်လည်း ဘယ်သို့ ဖြေရပါမည်နည်းဟု တွေး၍မရ။ ငါးရက်ကုန်၍ ဈေးနေ့သို့ ရောက်သောအခါ တိုင်အောင်လည်း အကြံမရသေး။ သို့နှင့် နံနက်ဝေလီဝေလင်း ဟင်းရှက်တွေ

ထမ်းလာရာ ရွာထိပ်သို့ရောက်၍ ဥပ္ပါသံ စလျှင် ဆိုမြတ်တေးကို ဆိုမိလေ၏။ သပြေပင်အနီးသို့ ရောက်သောအခါ တေးရော ခြေလှမ်းပါ အလိုလို ရပ်သွား၏။ စိန်သန်း ထွက်လာ၍ ယခင်မေးခွန်းကို မေးပြန်၏။ ၅ ရက်တိတိ တွေး၍မှ မထွက်လာသောအဖြေသည် ယခုမှ ဘယ်ချောင်က ထွက်ပေါ်လာသည် မသိ။ အောက်ပါအတိုင်း ထွက်ပေါ် လာလေ၏။

“ဟုတ်ကဲ့၊ အစကတော့ ဥပ္ပါသံကလေးကိုကြားရင် အလိုလို လွမ်းလာတာပဲ။ ဘာလွမ်းတယ်ရယ်လို့လည်း မသိပါဘူး။ လွမ်းတာနဲ့ ဒီတေးကို ဆိုမိတာပဲ။ ဆိုပေမယ့်လည်း အလွမ်းမမြေပါဘူး။ အခုတော့ဖြင့် ဥပ္ပါသံ ကြားရလို့ ဘယ်လောက်ပဲလွမ်းလွမ်း၊ ဒီ သပြေပင်အောက်ရောက်လို့ မင်းနဲ့တွေ့ရင် အလွမ်းတွေ အကုန်ပျောက်တာပဲ။ ဝမ်းသာသလို ဝမ်းနည်းသလိုလည်း ဖြစ်တယ်။ ဒီတော့ ကျူပ်လွမ်းတာဟာ မင်းကိုပဲပေါ့” ဟု ပြောလိုက်သော အချိန်ကစ၍ စိန်သန်းနှင့် မောင်လှတို့သည် ချစ်သူဘဝသို့ ပြောင်းလဲသွားကြလေ၏။

ထိုနေ့မှစ၍ မောင်လှသည် စိန်သန်းတို့၏ အဆွေအမျိုးသတင်းကို နာလေ၏။ မေးသင့်သည်ကို မေးကြည့်၏။ စိန်သန်း၏ ဖောင်သည် ရွာသူကြီး မြေပိုင်ရှင်။ ဘတွေးမှာ မြို့ပေါ်တွင် ဖွဲ့စားကြီးတညီး ဖြစ်၏။ အစ်ကိုများကား ကိုယ့်ကျွဲကိုယ့်နား ကိုယ့်လယ် ကိုယ့်ယာနှင့် လူကုတ်ထံများ ဖြစ်၏။ စိန်သန်း၏ မိခင်မှာ မြို့ပေါ်က ဘုရားတကာကြီး ဦးကံရေး၏သမီးတည်း။ အမျိုးအနွယ် ကြီးကျယ်လေစွာ။ မထင်ရှားသော မိမိ၏ အညတရ အမျိုးနှင့်ကား ကွာခြားချင်တိုင်း ကွာခြားလေ၏။ စိန်သန်းသည် မိမိနှင့်မတန်။ ကြေးရတတ် သားများနှင့်သာ တန်၏။ စိန်သန်းကို မိမိ ချစ်သည်ကား ချစ်ရာမရောက်။ နှစ်ရာရောက်နေ၏။ မိမိသည်တကိုယ်ကောင်း နှင့်လေစွာ။ စိန်သန်း မိမိကိုယ့်လျှင် ဆင်းရဲရမည်။ မိဘဆွေမျိုးတို့နှင့် သဘောကွဲ၍ ဝမ်းနည်းရတော့မည်။ မိမိသည် စိန်သန်း ပျော်ရွင်သည်

ကိုသာ မြင်လို၏။ ဆင်းရဲလျှင် စိန်သန်း ပျော်ရွင်နိုင်အံ့လော။ မိဘတို့နှင့် သေခန်း ပြတ်နေလျှင် စိန်သန်း ပျော်နိုင်အံ့လော။ ပျော်နိုင်မည်မဟုတ်။ သို့ဖြစ်က မိမိသည် စိန်သန်းကို လက်လွှတ်ရမည် ဖြစ်၏။ လွှတ်အံ့။ စိန်သန်း ပျော်ရွင်သည်သာ လိုရင်း။ ပထမအစဉ် စိန်သန်း ဝမ်းနည်းကြေကွဲရမည်မှာမျှ။ သို့သော် မတွေ့ရတာ ကြာလျှင် မေ့သွားမည်ဖြစ်၏။ အချိန်ကာလတည်းဟူသော ဆေးသမားသည် စိန်သန်း၏ ကြေကွဲဝမ်းနည်းသော အသည်းနာကို ဆေးကုပေးအံ့။ အသည်းနာသည် အသည်းကောင်း ပြန်ဖြစ်လာသောအခါ စိန်သန်း တသက်လုံးပျော်ရ တော့မည်။ ဤသို့ ဖြစ်သောကြောင့် မိမိသည် စိန်သန်းကို လက်လွှတ်အံ့ဟု စိတ်သန္တာန်ချလိုက်လေ၏။

ဈေးနေ့သို့ ရောက်သောအခါ မောင်လှသည် ဟင်းသီးဟင်းရှက်တို့ကို ထမ်း၍ ထွက်လာ၏။ ရွာထိပ်တွင် ဥညွှံသံကလေးကို နားစိုက်၍ထောင်မိ၏။ ဥညွှံသံလဲလျှင် ခါတိုင်းသီဆိုနေကျ တေးသံသည် နှလုံးတွင်းမှ ထွက်လာ၏။ မောင်လှက ဆီး၍ တားမြစ်လေသောကြောင့် အပြင်သို့မရောက်မိ ပျောက်ကွယ်သွားလေ၏။ ခြေထောက်တို့သည်လည်း ရွာတွင်းသို့ဝင်အံ့ဟု ပြင်ကြ၏။ မောင်လှက “အသင်တို့သည် ယနေ့မှစ၍ ဤလမ်းကို မသွားရ။ ရွာအပြင် ကိုင်းတောကို ဖြတ်၍သာသွားရမည်” ဟု အမိန့်ပေးလေသောကြောင့် ကိုင်းတောကို ဖြတ်၍သွားရလေ၏။ မောင်လှ၏ နှလုံးသားသည် ထွက်ခွင့်မရသောတေးဖြင့် ကြွော်မတတ် နာကျင်လေ၏။ မျက်စိတို့သည် မျက်ရည်ဖြင့် ပြည့်လျှမ်းလျက်။ လမ်းကိုမျှ ကောင်းကောင်း မမြင်ကြကုန်။ ထိုအခါ မောင်လှသည် စိန်သန်းကို မေ့လိုက်မေ့လိုက်ဟု မိမိကိုယ်ကို ဆုံးမရလေ၏။ ဈေးရောင်းရာတွင်လည်း ဆုံးမလျက်။ အိမ်ပြန်ရောက်သောအခါလည်း ဆုံးမလျက်။ မေ့ပစ်လိုက်ဖို့ ဆုံးမလေ သတိရလေအောက်မှ လွှမ်းဆွဲတ်လေ ဖြစ်၏။

သပြပင်ရိပ်မှ စောင့်မျှော်နေသော စိန်သန်းမှာလည်း အချိန်တော်၍ မောင်လှ၏  
တေးသံကို မကြားရလျှင် စိုးရိမ်မိ၏။ အချိန်လွန်၍ မောင်လှကို မမြင်ရသော  
အခါကား ကျိုတ်၍ ငိုလေတော့၏။ ဧရားရက်ရောက်၍ ဥဉာဏ်ကလေးကို  
ကြားရတိုင်း မပေါ်လာသော မောင်လှကို မျှော်မှန်းတမ်းတလျက် လွမ်းဆွေး  
လေတော့၏။ သို့ဖြင့် မိုးဦးရောက်၍ မိုးသံလေသံတို့ အကြားတွင် ဥဉာဏ်ကလေး  
ပျောက်သွားသည့် တိုင်အောင်လည်း မောင်လှကို အရိပ်အယောင်မျှ မမြင်ရလေ။

ယခုလည်း နှစ်ဦး ပေါက်လာပြန်လေပြီ။ ဥဉာဏ်ကလေးလည်း မြည်ပြန်လေပြီ။  
အပင်တိုင်း၌ သစ်ကိုင်းကျိုးကျဲနှင့်ဆင်းရဲကြီးလေစွာ။ သို့သော် ဤသို့မှ ရွက်ဟောင်း  
မကြော်လျှင် ရွက်သစ်မဝေ နိုင်တော့ပြီ။ အမောင်သစ်ပင်တို့၊ ရွက်ဟောင်းကို  
မခင်တွယ်လေနှင့်။ စွာန်လေ့။ အို မစိန်သန်း၊ မောင်လှကို မခင်တွယ်လေနှင့်။  
စွန်းလော့။ သို့မှသာလျှင် သစ်ပင်တို့သည် ရွက်သစ် ရွက်ဦးကလေးတွေ ဝေဝေ  
ဆာဆာနှင့် ခွင်မြူးပျော်ပါး နိုင်သကဲ့သို့ အသင်သည်လည်း ပျော်ပါး နိုင်တော့အံ့  
သတည်း။

[တဗ္ဗာသို့လ် ကျောင်းတိုက် မဂ္ဂဇင်း၊ ၁၂၉၄ တို့တဲ့လ]

## သက္ကန်တန်းက

မင်းသုဝဏ္ဏ

သက္ကန်အကျနော့၊ နံနက်ခင်းကလေးသည် ခပ်ပြေပြေ နေရာင်ခြည်ကလေးကို  
လွမ်းခြံလျက် သာယာလှလေ၏။ မိုးကောင်းကင်ကလည်း တိမ်ညို့ ပြောက်တိ  
ပြောက်ကျားနှင့် မအုံတအုံ၊ ဒွင်ခွင်ပျော့ ခုန်ပေါက်ပြီးလွှားနေသော မိုးလေ  
ကလေးလည်း မအေးတအေး၊ ဆာဆာဝေဝေ လန်းလန်းဆန်းဆန်း ခါတော်မိ  
သန္တိုးကြကုန်သော ပိတောက်ဖူးကလေးတို့လည်း မပွင့်တပွင့်။ ထိုသို့သော  
နံနက်ခင်း၏ ပုံညွင်းလတ်ဆတ် နှီးညံ့လန်းခွင်သော ထွက်သက်ကို ရာ၍၍က်ရင်း  
အိပ်ရာမှုန်းလာသော ကျွန်ုံးတော်မှာ လွမ်းရတော့မလိုလို၊ ခွင့်ရတော့မလိုလိုနှင့်၊  
မြစ်ဆုံးသို့ ဆန်တက်မျောပါလာသော ဖေဒါပင်ကလေးပမာ၊ ယောင်တောင်တောင်  
ဖြစ်၍ နေမိ၏။ ထိုခဏ္ဍာ ကျွန်ုံးတော်တို့ ရွာကလေး တောင်ဘက်အစွန်းဆီမှ  
တထုံးထုံးမြည်ဟည်းသော အိုးစည်သံသည် ပိတောက်ဖြင့် ကြိုင်အပ်သော လေပြည်  
တွင် လေယဉ်စီး၍ လိုက်ပါလာပြီးလျှင် ကျွန်ုံးတော်၏ သောတအကြည်တွင်  
ဝင်ရောက် ဆိုက်ကပ်လာ၏။ သက္ကန်အခါသည် ဘေးမရှိသောအခါဖြစ်၏။  
သို့သော် ဖော်ကွာဝေးသူတို့ကား လွှတ်လွှတ်ကျွတ်ကျွတ်ကြီး ဝမ်းမြောက်ပျော်ခွင်းဖို့  
ခဲယဉ်းပေလိမ့်မည်။

အိပ်ရာထက်၌ နံနက်ခင်းက သာယာပြည့်စုံခြင်းကို ပျော်တလှည့် ပျင်းတလှည့်နှင့်  
စံစားနေခိုက်တွင် အထက်ပါအိုးစည်သံသည် ကျွန်ုံးတော်တို့ လမ်းထိပ် ကုလ္ပား  
ကလည်း တထုံးထုံး၊ လင်းကွင်းကြီးကလည်း တရှပ်ရှပ်၊ လက်ခုပ်များကလည်း  
တဖောက်ဖောက်၊ ယင်းတို့အကြားမှ ကြေးပလွှေသံသည် လွန်၍လွန်၍ ကျော်လွှား

ထွက်ပေါ်လာ၏။ “စိန်အိုးစည် လွယ်သလေလေ” အစချိသော သီချင်းသံလည်း  
ပလွှာသံနှင့် အလုအယက် သူထက်ငါ ဦးအောင်ထွက်ပေါ်လာ၏။ ထူထပ်သော  
လက်ချုပ်သံကို ထောက်ခြင်းဖြင့် အိုးစည်တိုင်း၏ အရွယ်ပမာဏမှာ မင်္ဂလာဟု  
သိရ၏။ မကြာမီ အတွင်းဝယ် အိမ်ရှေ့တလင်းတွင် အိုးစည်သားတို့သည်  
နေရာတကျ ခင်းကျင်း၍ သီဆို တီးမှုတ် ကခုန် နေကြာင်းကို သိရ၏။

ကျွန်တော်၏ တဝက်မျှ မကသော အသက်သည် အိုးစည်သံ၊ ပလွှာသံတို့ ဆိတ်ရာ  
ဖြေတွင် ကုန်လွန်ခဲ့သည် မှန်သော်လည်း ယင်းအသံတို့၏ ဆွဲငင်သော သတ္တိကား  
ကျွန်တော့အဖို့ သန့်စွမ်းတုန်းပင် ရှိသေး၏။ ကြားစကပင် နှလုံးသားသည် တရာ့ရှု  
လှပ်ရှားခဲ့၏။ ကခုန် သီချင်း ဆိုချင်သော ငယ်စဉ်က ကျေးတောစိတ်သည်  
တကိုယ်လုံးတွင် ဖြန်းလျက်သွား၏။ သို့နှင့်လည်း အိပ်ရာမှမထား။ ထွေရာ  
လေးပါးကို စဉ်းစားနေတုန်းပင် ရှိသေး၏။

ထိုခဏ္ဍာ ကျွန်တော်၏အမည်ကို မေးလိုက်သံကြားရ၍ ကျွန်တော် တူကလေး  
လက်ထောက်ချလိုက်သည့်အတိုင်း ကျွန်တော်၏ဝမ်းကွဲအစ်ကို ကျောင်းနေဖက်  
သူငယ်ချင်း ဝမ်းကွဲယောက်ဖတော်သူ ကိုလေးချို့သည် အိမ်ခန်းတွင်းသို့ ပြေးဝင်  
လာလျက် ကျွန်တော့အားနှီး၏။ ကျွန်တော်လည်း အိပ်ရာမှ လူးလဲထ၍ ကိုလေးချို့  
ခိုင်းစေသည့်အတိုင်း ပြတင်းပေါက်မှ လှမ်း၍ ကြည့်လိုက်ရာ အောက်ပါတို့ကို  
မြင်ရပါသည်။

အိုးစည်သားတို့မှာ ကျွန်တော်နှင့် ကစားဖက်၊ ရန်ဖြစ်ဖက်၊ ကျောင်းပြေးဖက်  
ငယ်သူငယ်ချင်းများ ဖြစ်ကြ၏။ ဘထွေးခိုထံတွင် သူရင်းငှားလုပ်နေသူ ချမ်းအေး  
ကြီးသည် ကျွန်တော့ကို ပြတင်းဝတွင် မြင်ရသောအခါ ပါးစပ်မှ ပလွှာ  
တိုကလေးကို ချွဲတွေ့၍ သူတို့နှင့်အတူ လိုက်ရန် အော်ပြော၏။ ကျွန်တော်က

ခေါင်းညိတ်၍ ပြလိုက်သောအခါ ဝမ်းသာသောအသံဖြင့် “အဲဒါမှ တို့ ဘီအေကွဲ”  
ဟုပြော၍ အခြား သူငယ်ချင်းများ မြင်ရလေအောင် ကျွန်တော်ဘက်သို့ လက်ညီး  
ညွှန်ပြ၏။ ဘုန်းကြီးကျောင်းတွင်နေစဉ်က ကုလားဖိုးစိန်ဟု ထင်ပေါ်ကျော်စော  
ခဲ့သော နတ်ကြီးသည် ပေါ်ရိသာဒကဲ့သို့ ဝတ်ဆင်လျက် လည်းကောင်း၊ အရှေ့ဖျား  
သား သာအိသည် သုတသောမ မင်းကြီးကဲ့သို့ ဝတ်ဆင်လျက် လည်းကောင်း  
ပေါ်ရိသာဒ ချွတ်ခန်းကို ကေတ်ခင်းလျက် ရှိကြ၏။ အိုးစည်ဗိုင်း အလယ် တွဲ၍ကား  
နားတကောင်ကို တွေ့ရ၏။ အသွေးမှာ ခပ်ညီညို့၊ ကိုယ်ကာယမှာ ခပ်ပိန်ပိန်၊  
ထိပ်တွင် ကြာကလေးနှင့်။ ထိုနားသည် များစွား မအိုလှသေးချေ။ နားပိန်ကို  
အသားထိုးကြည့်သည့်ဆိုသော နည်းဖြင့်ကြည့်ရာ ပျို့စွဲယ်သန်စွမ်းစဉ် အခါက  
ထိုနားသည် အလွန်လှပခဲ့ညားခဲ့ပေရာ၏။ အဖိုးတန် ကြေးထိုက် ခဲ့ပေရာ၏။  
သို့သော ယခုကဲ့သို့ အိုးမင်းမစွမ်း ရှိလာသောအခါ မကြင်နာသော သခင်သည်  
ပြုဖူးသော ကျေးဇူးကိုမထောက်ဘဲ ဆယ့်ငါးကျပ်၊ နှစ်ဆယ်မွှေသော သပြာငွေ  
နောက်သို့ ကောက်ကောက်ပါလိုက်လျက် နားသတ်တို့၏ လက်တွင်းသို့ သေစာရင်း  
သွင်းလိုက်သည်မှာ အံ့ဩဖွယ်ပင် ဖြစ်တော့၏။ “ရေးအထက် ကာရိ ပဝေသဏ္ဌာ  
အခြေက ရေရှိက်ကြီး မှားက်မှား၍ တို့နောက်သားတစုမှာ လူဘီလူး အစာ  
ဟင်းလျာတို့အပြီး ဘူးသီးနှင့် ကြံ့သူကြံ့၊ ဖရုံနှင့် ညားသူညား၊ သခွားနှင့်  
တွဲသူတွဲ၊ ချို့တန် ချုပ်တထွေ၊ တို့ဖြစ်ပုံ အနေနှယ်၊ သေလျှင်လည်း လတ်တလော၊  
ရှင်လျှင်လည်း ဖတ်ဖတ်မော၊ အဟောဒုက္ခ ဘယ်အခါတွင်မှ သက်သာရာ  
မရအောင်၊ တို့ကြမ္ဗာ ပြန်ည်းကို၊ အသည်းထိ နာလိုက်ပါဘို့၊ ညာတကာ တသင်း၊  
မိတ်ဆွေရင်းတို့” ဆိုသော ကျေးဇူးရှင် လယ်တီဆရာတော်ဘုရားကြီး၏ နားမေတ္တာ  
စာကို ပြေး၍ သတိရမိ၏။

ထို စက်တိုင် နားကိုဝယ်၍ အသက်ကယ်ဆယ်ရန်အတွက် သူငယ်ချင်းတစု  
တို့သည် အိုးစည်ဗုံးမောင်းတီးလျက် အရပ်ကိုလှည့်ပြီးလျင် အလှူငွေကောက်ခံ

နေကြခြင်း ဖြစ်၏။ နားကြီးသည် နားသတ်တို့၏ ကမ်းကြမ်းတမ်းတမ်း ပြုမှ  
 ဆဲဆိုရာမှ လွတ်မြောက်ခဲ့၍ အသာအယာ ကိုင်တွယ်ပွတ်သပ်ခြင်းကို ခံရလေ  
 သောကြောင့် အမြီးတခတ်ခတ်နှင့် များစွာ ပျော်ဆွင်နေသကဲ့သို့ ရှိ၏။ ထိုနားကြီး  
 အတွက် “ဆာ” စသော ဘွဲ့ကြီး ခရာကြီးတို့ထက် အဆပေါင်းများစွာ အဖိုးထိုက်  
 အသုံးဝင်သော “ဘေးမဲ့” ဟု ကတ္တရာဇ်းဖြင့် ရေးခြစ်ထားသော သံဖြူပြားငယ်  
 ကလေးသည် လည်ပင်းမှ တွဲရရွဲ ကျလျက်ရှိ၏။ နားသတ်ကုလား၏ လက်တွင်  
 သာ နေရပါမှ ဤသံဖြူပြားငယ်ဆွဲရာ လည်ပင်းအရပ်သည် နားသတ်၏ ဓားသွား  
 လေး ကင်းပြရာအရပ် ဖြစ်ပေလိမ့်မည်။ ဦးခေါင်းနှင့်တကွ ဦးချို့တို့ကား  
 သပြေပန်း၊ ပိတောက်ပန်းတို့ဖြင့် ဝေဝေဆာဆာ ဆင်ယင်ထား၍ ကျောကုန်း  
 ကိုကား ကတိုပါကော်ဇာဖြင့် ဖုံးလွှမ်းထား၏။ ဤသို့ ဆင်ယင်ထားအပ်သော  
 နားကြီးသည် အိုးစည်ဗုံးမောင်းသံတို့ဖြင့် ကတော့မလို့၊ ခုန်တော့မလို့ တရာ့ရွှေ  
 ဖြစ်လျက် ရှိ၏။

အိုးစည်ဗုံးက ဆွဲငင်ခြင်းကြောင့်တကြောင်း၊ နားကြီး၏ သနားစဖွယ်သော အဖြစ်  
 က ဆွဲငင်သောကြောင့်တကြောင်း ကျွန်ုပ်တော်သည် ကပျာကသီ အဝတ်အစား  
 လဲလှယ်၍ ချမ်းအေးကြီးလက်မှ ပလွှတို့ ကလေးကို လုယူပြီး ထိုဘေးကင်းသော  
 နံနက်က ဘေးကင်းသောအသံ တို့နှင့်အတူ ဘေးကင်းသောအလုပ်ကို လုပ်ဖို့ရန်  
 ဘေးကင်းစွာ လိုက်ပါ၍ သွားခဲ့ပါသတည်း။

## ဘက္ဍားအောင် ညာတယ်

မင်းသုဝဏ္ဏ

အရှေ့ကျောင်းသား၊ သူတောင်းစား၊ လယ်ပေါ်ကျောင်းသား၊ အကောင်းစား။  
ကျောက်မီးသွေးမို့ မည်းသကို၊ တို့ကျောင်းသားမို့ ရဲသကို။ ဟော လာ မောင်ရိုဝါး  
ဟု အားရပါးရ ဆူညံးအော်ဟစ် ပြီးလွှားကြသော ကလေးတစ္ဆုံးကား လယ်ပေါ်  
ဘုန်းကြီးကျောင်းသား ကလေးများ ဖြစ်ကြ၏။ ယင်းတို့ကျောဘက် တင်းချလယ်  
တကွက်လောက် အကွာတွင် ချည်လုံချည်ကို ပြာတာ ကွင်းသိုင်း၍ သင်တိုင်း  
အကျိုကို လျှော့ရှိလျှော့ရ ဝတ်လျှော် ခေါင်းငိုက်စိုက်နှင့် တလုမ်းချင်း လာနေသော  
မောင်ချစ်သည် စံ မေသုတံ စကံ သမယံ ဟု တတ္ထတ်တွေတ် ရွှေတ်လျှော် ရှိ၏။

ဆေးတအိုးကျွမ်းလောက် အကြာတွင် အရှေ့သို့လှမ်းကြည့်လိုက်ရာ ပန်းပုဆရာ  
ကြီး ဦးအောင်ချာ ကနားဖျင်းထဲ၌ ကျောင်းသားသူငယ်ချင်းများ ပိုင်းအုံနေသည်ကို  
တွေ့ရလေသည်။ မိမိသည်လည်း အကြောင်းကို သိလိုသောကြောင့် ပြီးသွား  
တိုးဝင် ကြည့်ရှုလေ၏။

ဦးအောင်ချာသည် ဆင်စွယ်မင်းသမီး အရာပ်ကလေးတခုကို ထုလျှော်ရှိ၏။  
ထုလုပ်စဖြစ်၍ ရပ်လုံးပေါ်ရုံ မျှပင် ရှိသေးသော်လည်း အရာပ်ကလေးမှာ နွဲနှောင်း  
ဖြူဖွေး ချစ်စရာကလေး ဖြစ်ပေ၏။ အတန်ကြာသောအခါ မောင်ထွေး၊ မောင်ခွေး၊  
ဖိုးစံ၊ ဖိုးလှတို့ တစ် ထပ်နှစ်သွားလေ၏။ မောင်ချစ်ကား မြေကြီးပေါ်တွင်  
ရူးထောက်၍ ကွာ်ပျစ်ခါးပန်းတွင် မေးတင်ပြီးလျှင် အငေးသား ကြည့်လျှော်ပင်  
ရှိသေး၏။

ဘက္ကားအောင်၊ ဒီမင်းသမီး အရှပ်ကလေးကို ဘယ်သူ့ပေးဖို့ ထုနေတာလဲ ဟင် ဟု မျက်စိကလေး ပေကလပ် လုပ်၍ မေးလေ၏။ ဆောက်ပုတ်နှင့် ဆောက်ကလေးကို အသာချု၍ ဆောက်ပုံးထဲတွင် ဆေးလိပ်တိုကို စမ်းနေသော ဦးအောင်ချာက ငါတူ လိုချင်လို့လား ငွေတကျပ် ယူခဲ့ ဘက္ကားပေးမယ် သိလား ဟု အမှတ်တမဲ့ ပြောလိုက်သောအခါ မျက်မှာင်ကြုတ်ရင်း ခေါင်းကုတ်လျှက် ငွေတကျပ် ဆိုတာ ဘယ်နှစ်ပြားလဲ ဘက္ကားအောင်ရဲ့ ဟု မေးပြန်လေ၏။ ပန်းပါဆရာက္ကားလဲ ဆေးလိပ်တိုကိုချု၍ လက်ဝါးနှစ်ဖက်ကို ထောင်ပြလျှက် ဆယ်ပြား ဆယ်ပြား ခြောက်ခါ။ နောက်ပြီးတော့ လေးပြား ထည့်ပေါင်း ခြောက်ဆယ်နဲ့ လေးပြား။ အဲသလောက်ကို (၁) ကျပ် ခေါ်တယ် ကြားလား ဟု ကလေးသူငယ်များကို ချစ်ခင်သည့် ဝါသနာရှိသည့်အတိုင်း စိတ်ရှည်လက်ရှည် ခြေဟန်လက်ဟန်နှင့် ရှင်းလင်းပြောပြလေ၏။ (၆၄) ပြားပေးရင် ကျွန်းတော် ဒီ အရှပ်ကလေးကို တကယ်ပဲ ရမှာလား။ နောက်ပြီးတော့ မညာနဲ့နော် ဘက္ကားအောင် ဟု ပြောရင်း ရောင်ဆံမြို့တ်ကလေးကို ချာချာလည်အောင် ပတ်ရစ်လျှက် အိမ်ရှိရာသို့ ခွင့်လန်း ဝမ်းမြောက်စွာ ခုန်ပေါက် ပြေးလွှား သွားလေ၏။

မောင်ချစ်သည် နေ့လည်ချိန် ကျောင်းတွင် မှန်ဝယ်စားဖို့ရန် မိခင်ပေးလိုက်သော တပြား တပြားသော အသုပြာကို မသုံးရက်မစွဲရက်ဘဲ အကျိုး သင်ပုန်းခေါင်းတွင် အပေါက်ငယ်ဖောက်၍ စုထားသည်မှာ ခြောက်ပြားမျှ ရလေ၏။ တထွာမျှ ကျယ် သော မိမိဝမ်းခေါင်း သမုဒ္ဒရာအတွက်မူကား နေ့ဆွမ်းစား ကုလားတက်ခေါက် တွင် ဘုန်းတော်က္ကား ဦးခေမာ ဝေသော ငှက်ပျောသီးတလုံးနှင့် ကျေနပ် ဖူလုံလျှက် ရှိလေ၏။

ဆင့်စွယ်ရုပ်ကလေးသည် တနေ့တခြား သားနား ကျော်ရှင်း၍ လာ၏။ သွား ကလေးများ ပေါ်လုမထတ်ရှိအောင် ပြံးလိုက်ရန် ဟန်ပြင်နေသော အသွင်သည်

အိပ်ပျော်နေသော ညအချိန်တွင်ပင်လည်း မောင်ချစ် မျက်လုံးတွင်းမှ မထွက်  
ကြည့်ရပါများလေ အရှပ်ကလေးမှာ လူလာလေ၊ လိုချင်စိတ် ပွားလာလေ ဖြစ်ရ  
ကား တနေ့မှ တပြား၊ တပြား၊ စရာသည်ကို အလွန် ဖွင့်လေး ကြန့်ကြာသည်ဟု  
သိလာလေ၏။ ပိုက်ဆံ ရလွန်းလို၍ ဥပုသ်နေ့များကိုပင် စာသင်ရက် ဖြစ်ပါ  
စေတော့ဟု ဆုတောင်းမိ၏။ တပေါက်တလမ်းက ဘယ်နည်းနှင့် ပိုက်ဆံရအောင်  
ကြီးစားရမည်နည်းဟု ကြံစည်ပြန်သည်။

ထိုစဉ်အခါက ကမ္မဒစစ်ကြီးအတွင်းဖြစ်၍ ကျောက်တံ အလွန်ရှား၏။ မောင်ချစ်  
သည် အကိုကြီး ကိုသစ်၏ ကျောက်သင်ပုန်းကဲ့များကို ညောင်ရေအိုးစင်မှ ယူ၍  
ညွှန်က်သန်းခေါင်မရှောင် မိုင်းတလူလူ ထွက်နေသော ရေနံဆီမီးခွက်ကြီးကို  
ထွန်းညီလျက် ချွေးစွာတက်သော ဖတီးသံချောင်းဖြင့် ကျောက်တံ တိုက်လေ၏။  
ကျောက်တံရောင်း၍ ပိုက်ဆံခြောက်ပြား ရ၏။ ကျောင်းသားကြီး ပိုးတေက အနိုင်  
ကျင့်၍ မပေးဘဲ ထားသော အကြွေး တပြားအတွက် တွေးမိတိုင်း ဆွေးမိ၏။

တဆယ့်နှစ်ပြားမျှ ရလာသောအခါ အကျိုး သင်ပုန်းခေါင်းမှာ မဆုံးသည်ဖြစ်၍  
နှစ်ဖက်ပိတ် ကြသောင်းဝါးတဆိတ်တွင်ထိပ်က အပေါက်ဖောက်ကာ ဝေလခေါင်း၊  
ဂျေ့ခေါင်း၊ နတ်ဖိုးချွှန် စသော တံဆိပ်အမျိုးမျိုး ခတ်နှိပ်သည့် ကြေးပြား တဆယ့်  
နှစ်ပြားတိတိကို သွင်းလောင် သို့မီးထားလေ၏။ နှစ်ဆန်းတရက်နေ့တွင်  
ဒွေးလေးညီး ချစ်စနိုး၍ပေးသည့် သူ့သယ်ဖော်မောင်ထွေးက အလိုက် နှစ်ပြား ပေး၍  
ပိုက်ဆံချင်းလဲစဉ် မလဲရက်ဘဲ တွယ်တာခဲ့သည့် ထုံးအမှတ်နှင့် ဒေါင်းပိုက်ဆံ  
ကလေးကိုလည်း ဖျာအောက်မှ ထုတ်ယူ၍ ကြေးပြားအဖော်များ ရှိရာ ကြေးတိုင်  
တွင်းသို့ သွတ်သွင်းလိုက်လေ၏။ ကြေးပြား အရေအတွက်ကိုလည်း ဝါးကြောတွင်  
ရှုံးဖြင့် ခြစ်၍ မှတ်ထားလေ၏။ ပဲဟင်းချက်တဲ့နေ့က တပြား၊ ဘကြီးထူး  
ကွဲပျောက်တဲ့နေ့က တပြား၊ စသည်ဖြင့် လက်ချောင်းကလေးများကို ချိုးကာ

ချိုးကာ ပိုက်ဆံစာရင်း တွက်ရစစ်ရ သည်မှာ နေ့စဉ်နှင့်အမျှ ဖြစ်၏။ ရှေ တံလျောက်ထဲမှာ ထားရကောင်းနီးနီး၊ သဘောကြမ်းပေါ်တွင် ရှုက်ထားရလျှင် လုံနီးနီးနှင့် ပိုက်ဆံ့ဗူးနေရာ ပြောင်းရသည်မှာလည်း အမောပင် ဖြစ်၏။ အရပ် ကလေးကို ရလျှင် ထည့်ထားဖို့ရန် ထန်းချွက်ဖာချာကလေးကို အမျိုးမျိုး ပြုပြင် ဆင်ယင် မွမ်းမံရသည်မှာလည်း မအားပင် ဖြစ်လေ၏။

ဈေးသည်ဒေါ်ခင်ဥ၏ တောင်းနီထဲ၌ အငွေ့တထောင်းထောင်းနှင့် ကောက်ဦး ငခိုပ် ပေါင်းကို မြင်ရသောအခါ သွားရည်ယိုမို၏။ သို့ပါသော်လည်း ဝယ်မှုရသော သရေစာတို့ကို သပိတ်မှုာက်လေ၏။ သူငယ်ဖော်တို့ ဖန်ခီးဝယ်၍ ဂေါ်လီရိုက် သောအခါ ကလေးတို့ဘာဝ အများနည်းတူ ကစားလိုပါသော်လည်း မိမိတွင် ရှိရင်းခွဲ စည်သံပတ်ခွဲ အဟောင်းကြီးကို ကျောင်းပိုင်းပတ်လည်တွင် လှည့်ပတ် ရှုက်လျက် တယောက်ထီးတည်း ကျေနပ်တင်းတိမံရလေတော့၏။ သို့ဖြင့် တပြား တိုးလျှင် တမျိုးဝမ်းသာလျက် စုဆောင်းလာခဲ့ရာ ပိုက်ဆံ သုံးဆယ့်လေးပြား ပိုက်မိ သောနေ့သို့ ရောက်လာလေသတည်း။

ညနေလေးနာရီ ကျောင်းလွတ်ခေါင်းလောင်းသံသည် မောင်ချုစ်၏ နှလုံးသွေးကို နှီးဆွလိုက်လေ၏။ ဘုရားရှိခိုးဆုံးခါနီး အာမ ဟု ဆိုမိလျှင်ပင် ဘဇ္ဇာ ကို မစောင့် နိုင်ဘဲ ထ၍ပြေးလေရာ အစောင့်ကိုရင်ကြီးတပါးက အလျှင်လိုရကောင်းလား ဟူ၍ ထိပ်ကို ဂေါင်ဂေါင်မြည်အောင် ခေါက်လိုက်၏။ အမှု မထားမိ၊ လမ်းတွင် ခလုတ် တိုက်၍ ခြေမကွဲသွားသော်လည်း နာရမှန်းမသိ ဦးအောင်ချု့ ကနားဖျင်းနား ရောက်သောအခါ အတင်းတိုးဝင် သွားလေ၏။ ဖော့ဦးထုပ်ကို ဆောင်း၊ ဖောင်းဘီ ပြာကိုဝတ်လျက် ကွပ်ပျစ်ထက်တွင် အခဲ့သားထိုင်ရင်း မင်းသမီးရုပ်ကလေးကို ဘယ်ပြန်ညာပြန် ပယ်ပယ်နယ်နယ် ကိုင်တွယ်ကြည့်ရှုနေသော လူကြီးတယောက် ကို မြင်မှသာ ကိုယ်အရှိန်သတ်၍ ပြောနေကသော စကားကို ကြားမိလေတော့၏။

ဘယ့်နှယ့်လဲ ဆရာကြီးရဲ ကျပ်ပြောတဲ့ အဖိုးနဲ့ပဲ ပေးလိုက်မယ်မဟုတ်လား၊  
ခင်ဗျားတို့အရပ်မှာ ဒီအရှပ်ကလေးနဲ့ တန်တဲ့အိမ် တအိမ်မှမရှိပါဘူး။ ဝယ်နိုင်မယ့်  
သူလဲ ရှိမှာမဟုတ်ပါဘူး။

မှန်ပါ၊ ဝန်ထောက်မင်းဖို့ ဆိုရင်တော့ အလကားတောင်းလဲ ပေးရမှာပါပဲ။  
နှိုးပေမယ့် အချေသတ် အမွမ်းတင်ဖို့ လေးငါးရက်လောက် ဆိုင်းစေချင် ပါတယ်။  
ပြီးလျှင်ပြီချင်း ဝန်ထောက်မင်းတို့ဆီကို လာပြီး ပို့ပါမယ်။

ထိုမျှကိုကြားရလျှင် မောင်ချုစ်၏ အသည်းနှလုံး အူသိမ်အူမတို့သည် ကြွေကျမတတ်  
ဖြစ်လေ၏။ အရပ်ကလေးကို အတင်းလှ၍ ပြေးလိုစိတ် ပေါ်လာသော်လဲ  
ဝန်ထောက်မင်းဟု ကြားရုံမျှနဲ့ပင် ရင်ချုံးတုန်နေရသော မောင်ချုစ်မှာ အဘယ်သို့  
ဂုံးရပါအံ့နည်း။ ခါးကြားက ခြောက်လုံးပြီး သေနတ်သည်လဲ မောင်ချုစ်၏ အကြံကို  
သိသည့်အလား မောင်ချုစ်ဆီသို့ စိန်းစိန်းလှည့်၍ ခြောက်လှန်၍ မောင်းလေ၏။  
ပဲလာသောမျက်ရည်ကို အနိုင်နိုင်ထိန်း၍ မိမိဘက်သို့ ကျောခိုင်းနေသော ဆင်စွယ်  
ဒေဝါ ကလေးအား နောက်ဆုံးကြည့် ကြည့်လျက် ထွက်လာလေ၏။ လမ်းကြားငယ်  
အတွင်းမှ ဟိုကောင်ကလေး ညီတို့တို့၊ တို့ကိုကြိုက်လို့ ငါ့၊ နှင်းငါးပေမယ့်  
အလကား၊ တို့အမောက မပေးစား၊ ဟု ထွက်ပေါ်လာသော တေးသံသည် တေးဆို  
သူအား နှလုံးပွားဖွယ်ပင် ဖြစ်သော်လည်း မောင်ချုစ်၏ နှလုံးသားကိုကား  
ဓားပါးနှင့် မွန်းလိုက် လေတော့သတည်း။

တဆယ့်ငါးရက်မျှ ကြာသောအခါ ခေါင်းထက်တွင် တဘက်ကိုစီ တင်ထားသော  
မိန်းမကြီးတစုနှင့် ယောက်ဗားကြီးတယောက်တို့ မောင်ချုစ်တို့၏ ခြောက်သွေ့သော  
ခြံကလေးအတွင်းသို့ ဝင်သွားသည်ကို မြင်ရပါသည်။ အိမ်ရှေ့ခွေးကတက်ကို  
တက်မိလျှင်ပင် တိုင်ဖုံးနား၍ မျက်ရည်စက်လက် ဦးဆံ့ဖားလျားနှင့် ထိုင်နေသော

မိန်းမတ္ထီးသည် ယောကျားကြီး၏ခြစ်ကို ပြေးဖက်လျက် အမလေး ကိုရင်အောင် ရဲ့ မောင်ချစ်ဖြစ်ပျက်ပုံတွေ မြင်ပုံသေးရဲ့လား ရှင့်၊ မောင်ချစ်ရေ့ အမော်သားကြီးရဲ့ အမေလိုက်ခဲ့မယ်ကွယ့်နော် ဟီး ဟီး ဟု ဟစ်အော်ပြောဆို ငိုကြွေးမြည်တမ်း လေ၏။ ဦးအောင်ချာလည်း မောင်ချစ်အလောင်းနားတွင် မလှုပ်မယ့်က် ထိုင်နေ သော မောင်ချစ်ဖခင်အား ဘယ့်နှယ် ဖြစ်ရတာလဲ မောင်ဖိုးငွေရဲ့ ကိုရင်လဲ မြို့တက်သွားတာ ဆယ့်လေးငါးရက် ကြောသွားလို့ ဘာသတင်းမှ မကြားမိဘူး။ အခု ပြန်ရောက်ရောက်ချင်းပဲ အိမ်မှာ ထိုင်တောင်မထိုင်ခဲ့ဘဲ ပြေးလာခဲ့တာပဲကွယ့် ဟု ပြောလေ၏။ ကိုရင်ရယ် ဘာရောဂါရယ်လို့လဲ မပြောတတ်ပါဘူး။ တမ္မိုင်မိုင် တထွေထွေနဲ့ ထမင်းမစား ဟင်းမစား၊ တခါတလေ သူ့အမေကျွေးလို့ ဆန်ပြုတ် ကလေး တစွဲန်းလောက် ဝင်သွားပေမယ့် ချက်ချင်း အန်ပြစ်လိုက်တာပဲ။ ပယောဂါ ဆိုလို့ ဆရာဉ် ခေါ်ပြလည်း ဘာမှ မထူးခြားပါဘူး။ ကလေးကို ညျဉ်းဆဲ သလိုသာ ဖြစ်နေတာပဲ မေးလို့လဲမရဘူး။ မနေ့ညာတော့ သူ့အမေကိုခေါ်ပြီး သူစု ထားတဲ့ ပိုက်ဆံငါးမှူး နှစ်ပြားကို သူ့ဆရာတော် လူ။လိုက်ပါလို့ မှာပြီးတော့ ကိုရင်အောင်ကို မေးတာပဲ။ မြို့သွားတယ်လို့ပြောတော့ အတန်ကြာကြာ ဘာမျှ မပြောဘဲ မောနေပြီး၊ ဘကြီးအောင်ညာတယ် လို့ မပိုတပိပြောရင်း အသက် ပျောက်သွားတာပဲဟု ပြော၍ လုံချည်စဖြင့် မျက်ရည်သုတ်လေ၏။ ဦးအောင်ချာ လည်း စဉ်းစား၍ အကြောင်းရင်းကို ရိုပ်မိသောအခါ မျက်နှာညိုးငယ်၍ သွားလေ တော့သတည်း။

ယခုအခါတွင်ကား စွာကလေးအနောက်ဘက် နွားစားကျက်အနီး ထိန်ပင်ကြီး တောင်ယွန်းရှိ သချိုင်းကုန်းထက်တွင် ထီးတည်းသော အုတ်ရူကလေးတခုကို တွေ့နိုင်ပါသည်။ အချစ်ရု ဟူ၍ လည်းကောင်း၊ မောင်ချစ်ရု ဟူ၍ လည်းကောင်း အမည်နှစ်မျိုးဖြင့် ခေါ်ကြရာ မည်သည်ကို အမှန်ဟူ၍ မပြောနိုင်ပါ။ ရူကလေး၏ အရှေ့မျက်နှာ လိုက်ပေါက်ကလေးထဲတွင် ကျွဲကျောင်းသား၊ နွားကျောင်းသား

တို့၏လက်ချက်ကြောင့် ကျိုးပဲပျက်စီးနေသော အရှပ်ကလေးတရာ်ကို တွေ့နိုင်ပါသေးသည်။ လိုဏ်ဝအက်တေတွင် သွင်းနံထားသော ကျောက်ပြားငယ်ထက်တွင် ကား လို၍မရသောဆင်းရဲ ဟု စာတမ်းထိုးထားပါသည်။ ကျနော်၏ ဘုံးအေအား မေးမြန်းကြည့်ရာ သုံးနှစ်လောက်က ပြန်တော်မူသွားသော တောထွက်ကြီး ဦးလူနဲ့၏ လက်ရာဖြစ်သည်ဟု သာမန်မျှသာ သိရပါသတည်း။

(တဗ္ဗာသိုလ် ကျောင်းတိုက် မဂ္ဂဇင်း၊ ၁၂၉၃ တပေါင်းလ)